

قرۃ العین حیدر

انڈوپاک کی صف اول کی افسانہ نگار خاتون ہیں۔ صرف ناول ہی پر منحصر نہیں آپ نے ناول نویسی میں وہی شہرت حاصل کی ہے۔ جو ایک اچھی اور کہنہ مشق ادیبہ ہی کا حصہ ہے۔

۱۹۲۷ء میں محترمہ قرۃ العین حیدر علی گڑھ میں پیدا ہوئیں آپ اس دور کے معروف قلم کار سید سجاد حیدر یلدرم کی بیٹی تھیں۔ جو اس وقت مسلم یونیورسٹی کے رجسٹرار تھے۔

محترمہ قرۃ العین حیدر نے ۱۹۴۷ء میں تقسیم ملک کے وقت لکھنؤ یونیورسٹی کے انگریزی ادب میں ایم اے کی ڈگری حاصل کی جب کہ زمانہ طالب علمی ہی میں آپ معروف ادیبہ بن چکی تھیں آپ نے اپنی ادبی زندگی کا آغاز زمانہ طالب ہی میں یعنی ۱۹۴۴ء میں کیا جب آپ کی پہلی کہانی اس دور کے معروف جدیدے ”ہمایوں“ میں شائع ہوئی۔ اس کے بعد آپ نے مسلسل لکھا اور قارئین نے آپ کی تحریروں کو اس دور کی بہترین تحریریں مان لیا۔

آپ کا پہلا افسانوں کا مجموعہ ۱۹۴۷ء میں ”ستاروں کے آگے“ کے نام سے شائع ہوا اور پہلا ناول ۱۹۴۹ء میں ”میرے بھی ضم خانے کے نام سے شائع ہوا آپ نے اپنا دوسرا ناول ۱۹۵۲ء میں ”سنیسنہ نم دل کے نام سے پیش کیا۔ اور افسانوں کا ایک اور مجموعہ ۱۹۵۴ء میں ”شیشے کے گھر“ کے نام سے منظر عام پر آیا۔

آپ نے ہنری جیمز کے ایک معروف ناول کا ۱۹۵۸ء میں ”ہمیں چراغ ہمیں پروانے“ کے نام سے ترجمہ بھی پیش کیا جو بے حد مقبول ہوا اور اس کے بعد آپ کا معروف ناول جس نے ادبی حلقوں میں ہلچل پیدا کر دی ”آگ کا دریا کے نام سے ۱۹۵۸ء میں شائع ہوا۔

آپ کی مقبولیت کا اندازہ اسی بات سے لگایا جاسکتا ہے کہ انگریزی، فارسی، عربی، ہندی، کجراتی، بنگالی اور پنجابی زبانوں میں آپ کے افسانے ترجمہ ہو چکے ہیں۔ آپ کے مختلف افسانوں کو یکجا کر کے ناشرین نے اور بھی بہت سے مجموعے مختلف نام رکھ کر پیش کئے جو مقبول ہوتے رہے ہیں۔

”آگ کا دریا“ پر آپ کو آدم جی ادبی انعام مل چکا ہے۔ اور ”آگ کا دریا“ پر ایک فلم بھی بن چکی ہے جو بے حد مقبول ہوئی۔۔۔۔۔ اگر یہ کہا جائے تو بے جا نہ ہوگا کہ قرۃ العین حیدر صرف اول کی مضافہ ہیں۔۔۔۔۔

بلغ الدین جاوید

Pdf by Roadsign

جنوری کی برفانی صبح کا کہرہ درختوں پر سے چھٹنے لگا، دو رنگوتی کے اس پارریت کے ٹیلوں کے پیچھے سورج نکل آیا تھا، اورندی کے ساحل پر بکھری ہوئی سپیاں چمکنے لگی تھیں، شبروا ^{چشمعلی} کی باورچی خانے کی چھول داری کے آگے، نم زمین پر اکڑوں بیٹھاسیہ مسالے والی لمبی تختی پر نہایت فرائے سے چھریاں صاف کر کے ڈھیر لگاتا جا رہا تھا، اور سردی کم کرنے کے لئے گانے میں مصروف تھا،

تخلے طور کی موسے کلیمہ بن کے نکلیں گے
محمد مصطفیٰ محشر میں دوہا بن کے نکلیں گے

پھر اس نے دوسری قوالی شروع کر دی۔

دیکھنا ساقی گھٹا گل جا پہ چھائی نہ ہو

سورج کی روشنی تیز ہوئی، کمپ میں چہل پہل شروع ہو گئی، آم کے باغ میں اجلاس لگ گیا، دور دور تک کھی تکی منڈیروں کے ساتھ ساتھ یکے، ادھے، بہلیاں اور سائیکلیں کھڑی تھیں، اہل کار، عرضی نویس، محرر کسان، زمین دار، گواہ، موکل درختوں کے نیچے بیٹھے ہوئے تھے، دو کھار ایک ڈولی اٹھائے اجلاس کی سمت آئے، ڈولی درخت کے نیچے رکھ دی گئی، اس کے اندر بیٹھی ہوئی عورت آہستہ آہستہ رونے لگی، مقدمے کی سماعت کا آغاز ہوا، عورت نے اپنا بیان دیا اور پھر وہ سسکیاں بھر بھر کرنے لگی،

دو پہر ہو گئی، شیشم کے جھنڈ میں سے ایک ہاتھی نمودار ہوا، اور جھومتا جھومتا کیمپ کی طرف بڑھا، وسط کے بڑے خیمے کے سامنے پیادے نے نیچے اتر کر دوار کا پرشاد کو آواز دی، دوار کا پرشاد پھر میم صاحب کے خیمے کی طرف لپکے،
نواب شمس آرا بیگم کا ہاتھی آوا ہے۔ چھوٹی بیٹیا کھاطر۔

واپس کر دو، میم صاحب نے حسب معمول جواب دیا، وہ اس وقت خیمے کے

چھوٹی سی بچی سوار تھی، بچی نے بھالو کی کھال والا بڑے بڑے بالوں والا کوٹ پہنا ہوا تھا، اور ایک سفید مونچھوں والا وردی پوش بڑے میاں نے رنگ برنگی چھتری سے اس پر سایہ کر رکھا تھا، بالکل پر یوں جیسی کہانیوں میں ہوتا ہے، ڈولی کے پاس بیٹھی ہوئی لڑکی حیرت سے جھانکتی رہی، یہاں تک کہ ہاتھی نظروں سے اوجھل ہو گیا۔ اب وہ سر جھکا کر گیلی مٹی پر ہاتھوں کی انگلی سے تصویریں بنانے میں دوبارہ مشغول ہو گئی، اب کے اس نے ہاتھی کی تصویر بنائی، اس پر ہودے کی چار لکیریں کھینچیں، اور اس میں تاج پہنے ہوئے شہزادی بٹھادی،

اس نے اپنے آپ سے کہا، یہ شہزادی میں خود ہوں،، میں بسنتی بیگم،۔۔

مسماة ثریا سلطان، عرف بسنتی بیگم نابغ۔۔ عدالت میں اس کا نام پھر لیا جا رہا تھا۔ اس نے سہم کر ڈولی کا پردہ مضبوطی سے پکڑ لیا

ہاتھی گاؤں سے باہر نکلا، آبادی کے سرے پر صدیوں پرانی خانقاہ تھی، اور باؤلی۔ اور اس سے ذرا آگے بڑھ کر مخدوم زادہ شاہ منور علی کا مکان تھا، ہاتھی مکان کے برابر کی گلی میں سے گزرا۔ ہودے میں سے چھوٹی بیٹیا کو مکان کا کچا آنگن نظر آیا، جس میں لمبی سیاہ داڑھی اور سیاہ کالوں والے ایک بزرگ نارنجی رنگ کی کفنی پہنے ایک کھاٹ پر بیٹھے آسمان کو تک رہے تھے، چنگی داڑھی اور اس چہرے والے ایک اور بزرگ موٹڈھے پر بیٹھے تھے، امرود کے پیڑ کے پیچھے ایک لڑکی سرخ رنگ کا تنگ پاجامہ پہنے اپنے چھوٹے چھوٹے ہاتھوں سے مسالہ پیس رہی تھی، اس نے چاندی کی میلی میلی چوڑیاں پہن رکھی تھیں، ہاتھی آگے بڑھ گیا۔

دھوپ تیز ہو گئی، اجلاس لانچ کے لئے برخاست ہو گیا۔ لالہ حسین بخش متصدی نے وہ مسل لپیٹی جس میں مسماة بوٹا بیگم کی درخواست منسلک تھی،

منکہ مسماة بوٹا بیگم، بالغ قوم مسلمان، ذات سید، سکنہ موضع محمد گنج تحصیل ہیر و پھلعل سلطان پور، بیوہ سید زوار حسین، جنت آرام گاہ، کاشت کار موضع ہذا کی

ہوں، عرصہ تین سال کا ہوا، فدویہ کی اقلیتی دختر سیدہ ثریا سلطان عرف بسنتی بیگم کے واسطے، جس کو اللہ تعالیٰ جل شانہ نبیہ طفیل جناب بتول پاک علیہ السلام دولت حسن صورت و سیرت و عصمت سے مالا مال کیا ہے، نواب سکندر قلی خاں عرف نواب بھورے تعلقہ دارسہر دلی درگاہ کنڈ نے خواہش کتخدائی کی ظاہر کی۔ فدویہ نے پیغامنا منظور کیا، کس واسطے کہ نواب صاحب موصوف باوجود تعداد کثیر ازواج منکووحہ معنوعہ وغیر معنوعہ ہونے کے عمر ۶۵ سال از حد عادی جملہ فسق و فجور و لہو لعب کے ہیں۔ بعد چند روز ۲۲ فروری ۱۶۳۷ء چار گھڑی رات گئے بذریعہ پیادگان مسلح اغوا بسنتی بیگم عمر ساڑھے تیرہ سال عمل میں آیا، اور اس بانو نے معصوم و عقیفیہ کو گڑھی درگاہ کنڈ میں قید کر دیا گیا، نواب شمس آرا بیگم تعلقہ دار پاربتی اس وقت تک فدویہ سے بہت موافق تھیں۔ کس واسطے کہ مدوحہ نے بعالم طفولیت درس قرآن حکیم لیا تھا۔ اور فدویہ گڑھی پاربتی پور میں آتو جی کے عہدے پر مدت مدید تک منصوب رہی۔ علاوہ ازیں شوہر فدویہ کا گڑھی کے ڈاکروں میں اہم تھا، اور وہ مرہوم اخیر ایام زندگی تک باوجود فتور بصارت امام باڑہ مدوحہ میں سوز خوانی کرتے رہے تھے، لہذا بیگم صاحبہ دام اقبالہا نے از طرف فدویہ رجوع عدالت کیا، اور مقدمہ فوجداری و اغوا نواب بھورے پر دائر کر دیا، کہ مابین تعلقہ ہائے مدوحہ و نواب صاحب موصوف پشت ہا پشت سے سلسلہ مقدمہ بازی بہ وجوہ گونا گوں جاری ہے۔

بعد چند روز بوقت نصف شب نقاب پوش ڈاکوؤں نے غریب خانہ میں کود کر فدویہ کے دریتیم سید کرار حسین سلمہ کو ہمر اٹھارہ سال گنڈاسوں سے شہید کر دیا اور غائب ہو گئے۔

بعد ازاں، عدالت حاکم پر گنہ کے روبرو میاں نوروز صاحب زادہ نواب شمس آرا بیگم نے بیان دیا کہ مسماۃ بسنتی بیگم منکووحہ ان کی ہے، اور اس لڑکی کے وارث وہ خود ہیں۔۔۔ از بس کہ بوجہ اس شعلہ جدید و رخنہ و فتنہ ثانی کے یہ امر اب از حد نازک

شاہ منور علی نے دفعتاً کہا اور اٹھ کر باہر چلے گئے۔ اور سنسان گلی میں سے گزرتے ہوئے درگاہ کی منڈیر جا بیٹھے۔۔۔

بھائی صاحب نے بھی تمہارے لئے اتنے چلے کھینچے، کچھ نہ ہوا، سید مظہر علی نے آہستہ سے کہا۔۔۔ پچھلے سال چھ مہینے تک گرمی کنارے کٹی میں پڑے، چلے کے جاڑے تھے، نمونیا ہو گیا، منظور یا حقہ لے آؤ بیٹا۔

انہوں نے لڑکی کو آواز دی۔ اس نے حقہ تازہ کر کے باپ کے سامنے لار کھا۔ سید مظہر علی نے جو باپ کے سامنے حقہ نہ پیتے تھے۔ اب ایک کش لگایا۔ اور بات جاری رکھی۔ ہم بہت ہاتھ پیر جوڑ کر گھر واپس لائے۔ آج کل جناتوں کو قابو کرنے کا عمل کر رہے ہیں۔ ہم نے کلکٹر صاحب سے تمہارے لئے کہا، ہمارا چھوٹا بھائی وکیل ہے مگر قسمت کا بیٹا ہے، ضلع کچھری میں وکالت کی مگر وہاں نہیں چلی، کان پور میں پریکٹس شروع کی وہاں فاقوں کی نوبت آگئی۔ اپنے لڑکوں کو اعلیٰ تعلیم دلانا چاہتا ہے، سنا ہے لکھنؤ سکٹر صاحب کے دفتر میں ایک ملازمت خالی ہوتی ہے۔ اگر حضور کرم گستری فرما کر اس کی سفارش کر دیں۔ وہ کہنے لگے سید صاحب ہم کس قابل ہیں۔ اللہ پر بھروسہ رکھیے۔ وہ دیر یا سویر سب کی سنتا ہے۔

اب ہم تیرہ تیزی کے مہینے میں سندیلے جا کے شاہ مدار کے مزار پر چادر چڑھتا جیسی تم کا نوکری ملے، بھاج نے سوپ دیوار پر ناگتے ہوئے کہا۔۔۔

سید اختر نے بے زاری سے بھاج کی طرف دیکھا اور گھڑونچی کی طرف نظر دوڑائی۔ بھاج لپک کر گئیں۔ اور جگر جگر کرتے مرادی بادی کٹورے میں گھڑے سے بخ ٹھنڈا پانی انڈیل کر دیور کو پیش کیا، وہ دیور سے ماں کی طرح محبت کرتی تھی۔ سید مظہر علی نے ڈرپلی ٹوپی سر پر رکھی اور کھڑاواں پہن کر عصر کی نماز کے لئے مسجد چلے گئے۔ سید اختر علی نے مدینہ اخبار لپیٹ کر حقے کی نے اپنی طرف کرنی۔ کیوں کہ وہ بھی بڑے بھائی کے سامنے حقہ نہیں پیتے تھے۔ دو درگاہ کے منڈیر پر

سے شاہ منور علی نے یاد و روح کا دل ہلا دینے والا اعتراف بلند کیا۔ اس وقت اس مکان اور اس فضا پر ایسی اداسی طاری تھی کہ کالج پھٹتا تھا۔

باہر باؤلی کے نزدیک نیم تلے پھڑ جی تھی۔ نواب بھورے کا بھتیجا من خاں جو ڈاکوؤں میں مل گیا تھا۔ بستی کے چند بے فکروں کے ساتھ بیٹھا چوسر کھیل رہا تھا۔ اور پانسہ پھینکتے ہوئے بار بار جمشید کو چڑا رہا تھا۔

مرغان چمن دیتے ہیں جا جھیل میں انڈے

مخار لوگ دیتے ہیں تعطیل میں انڈے

جمشید علی ایک طرف کواکڑوں بیٹھا بے دلی سے کھیل دیکھ رہا تھا۔ جب من خاں نے تین چار بار اس کے باپ کی بے روزگاری پر اس طرح چوٹ کی تو غم و غصے سے بھنا کر اس نے من کو ایک تھپڑ رسید کیا، بساط الٹ دی اور باؤلی کی نالیاں پھانگ کر لمبے لمبے قدم رکھتا خانقاہ کی طرف چلا گیا۔

کھنڈر کے پیچھے چھپ کر اس نے پھینک دیا سے پلکیں صاف کیں۔ اور سامنے دیکھنے لگا، نرکٹ کی باڑ کے نیچے قبرستان تھا۔ جس میں ادھر ادھر رونی کے چند پیڑ کھڑے تھے۔ اور رونی کے سفید سفید پھول سارے میں بکھرے ہوئے تھے۔ قبروں کے چاروں طرف اونچی اونچی گھاس تھی۔ اور خاردار جھاڑیاں اور ناگ پھنی اور کروندے اور جھو ہڑ کے پودے۔ چھوٹے چھوٹے گہرے گہرے غار، بول کے درخت کی مٹی کی ڈھیریاں، سانپ کے بل، سفیدی سے لپے پتے مزار، کچی قبریں، دور کو نے میں شیشم کے نیچے مجاور اور گورکن کے کچے گھر کھڑے تھے۔ گورکن کی بیوی نے رات کے کھانے کے لئے چولہا ساگا دیا تھا۔ اور کھرے کو لپیٹتا ہوا دھواں آہستہ آہستہ اوپر کو اٹھ رہا تھا۔ ایک گوشے میں تین چار ٹوٹے ہوئے گھرے بکھرے پڑے تھے۔ ایک قبر پر کسی نے چراغ جلا دیا تھا، اور اس کی لو سے کتبے کا طاقتہ سیاہ ہو چکا تھا

سڑک کی رخ والی منڈیر کے نیچے چنبیلی کی خود رو جھاڑیاں پھیلی ہوئی تھیں۔ دو چرواہنیں اپنی بکریوں کو ہنکاتی ہوئی ادھر سے گزریں۔ اور چنبیلی کے سائے میں بنی ہوئی ایک نئی قبر کو دیکھ کر ایک چرواہن نے کہا۔۔ سہاگن کی قبر ہے، جے چنبیلی رات کو ایسی مہکت ہے۔ شام کے سناٹے میں سرد ہوا قبر پر جھکی پیری کی ٹہنیوں میں سرسرا نے لگی۔

جمشید کو ڈر سا لگا۔ اس نے چپل جھٹک کر تلوے کے نیچے سے ایک کنکری نکالی، اور مٹی کے تو دوں اور اینٹوں کو پھلانگتا ہوا کھیتوں کی طرف نکل گیا، شاید مہاوٹیں برسنے والی تھیں۔ آسمان پر بادل چھا گئے تھے، جمشید بغلوں میں ہاتھ دیے بہت دیر تک سوسوں کرتا بہت دیر تک منڈیروں پر گھومتا رہا، ہاتھی پاربتی پور کی گرہی کی طرف سے واپس آ رہا تھا، تالاب کے کنارے گولر کے نیچے کھڑے ہو کر جمشید نے بڑی دل چسپی سے ہاتھی کو دیکھا۔ اور اس کے پیچھے پیچھے چلنے لگا،۔

چھوٹی بیٹیا ہودے میں دو راکا پر شاد سے نل و مینتی کا قصہ سننے میں اس قدر محو تھی کہ ان کی سرخ چھتری ان کے ہاتھ سے پھسل کر زمین پر گر گئی۔ ہاتھی آگے بڑھ گیا۔ جمشید نے نفرتی موٹھ والی رنگ برنگی ریشمی چھتری زمین سے اٹھائی، اور اسے الٹ پلٹ کر دیکھنے لگا۔ اس نے مہاوت کو آواز دی مگر ہاتھی بڑھل کے درختوں میں غائب ہو چکا تھا۔ وہ چھتری ہاتھ میں لیے لیے گھر واپس لوٹ آیا۔ صحن کا دروازہ اندر سے بند تھا۔ اس نے چھتری بیٹھک کے ایک کونے میں کھڑی کر دی، اور چکر لگا کر ڈیوڑھی کی طرف پہنچا۔ چپلیں اتار کر ان کی گرد جھاڑی

ان کو دیوار پر رکھا، اور پھر ایک پاؤں تاند پر نکا کر اندر آگئے مین کو دگیا۔

اس کے تینوں اداس شکلوں والے بزرگ بڑے ابا، چچا ابا اور ابا والان میں تخت پر حسب معمول سر جھکائے ہوئے تھے۔ چچی دال میں بگھار لگا رہی تھی، چچا ابا کی بڑی لڑکی منظور النساء، بلاوجہ اچھلتی کودتی رہی تھی، اور زور زور سے الپ رہی تھی

ڈنڈا ہرا یا گلی روت ہے

ڈنڈے کی ماں روٹی پوت ہے

اتنے میں چچی باورچی خانے سے نکلیں، اور اس کا ہاتھ پکڑ کر اپنی طرف کھینچا اور زور کا طمانچہ لگایا۔۔۔ جب دیکھو تب کھیل۔۔۔ اتنی بڑی ہو گئی ہیجب دیکھو تب کد کڑے۔ دونوں وخت بلت ہیں۔ اپنے ابا کے وضو کا پانی لگا۔۔۔

منظور النساء بھائیں بھائیں کر کے رونے لگی، اور پناہ لینے کے لئے بائیں پھیلا کر اپنے چچا زاد بھائی کی طرف دوڑی، جو اسی وقت دیوار سے اندر کودا تھا۔ جمشید نے بے پرواہی سے اپنے چپل دیوار سے اتار کر اسے تھما دیئے۔

جانائیں کوٹھری میں رکھ آ۔ اس نے لڑکی سے کہا۔ منظور النساء نے فوراً رونا بند کر دیا، اور گرد آلود بڑے بڑے چپلوں کو بڑے پیار سے اپنی بانہوں میں سنبھالا، گویا وہ اس کی چپیتی گڑیاں تھیں اور اندر چلی گئی۔

جمشید مونڈھا کھینچ کر اپنے بزرگوں کے پاس بیٹھ گیا۔ جھینگا پاسی کی عورت سانبان میں سے گائے کھول کر ناند کی طرف لے جا رہی تھی۔ باہر گاؤں کے گھروں میں چراغ جل چکے تھے، سید مظہر علی کی بی بی نے دالان میں آ کر روٹی کے پردے چھوڑ دیئے تھے، مغرب کی اذان ہوئی۔۔۔ اندھیرا اچھا گیا۔۔۔

شبرو مشعلچی نے سارے خیموں میں جا جا کر گیس کے ہنڈلے لیپ اور ال ٹین جمع کیں، ان کو باورچی خانے کی چھول داری سامنے لا کر ایک قطار میں رکھا، مدار بخش خدمت گار آئے، اور اس قطار کے سامنے آلتی پالتی مار کر بیٹھ گئے، اور انہوں نے جھاڑن سے شیڈ اور چمنیاں صاف کرنا شروع کیں۔ چھوٹی بیٹیا ایک طرف سے اچھلتی کودتی آئی، اور اکڑوں بیٹھ کر بڑی دل چسپی سے یہ تماشا دیکھنے لگی، ان کو ہر شام یہ تماشا دیکھنے میں بڑا مزہ آتا تھا۔

مدار بخش نے چمنیاں صاف کر کے بتیاں روشن کرنا شروع کیں، اور ہمیشہ کی

طرح پہلا چراغ روشن کرتے ہوئے انہوں نے زیر لب کہا ”چراغ روشن مراد حاصل صلوٰۃ صلوٰۃ سلام الیکم یا منکر نکیر۔۔۔“

دل میرا ایمان قبر میرا مکان۔۔۔
مدار بخش تمہارا مکان قبر میں کیوں ہے۔ چھوٹی بٹیا نے ایک بار پھر بڑی حیرت سے اپنا سوال دہرایا۔

شبیر۔۔۔ بلاقن کو بھیجو۔۔۔ جنم جلی نے ابھی تک استری گرم نہیں کی۔۔۔ دور کے خیمے سے میم صاحب کی آواز آئی۔ چھوٹی بٹیا کو استری کا تماشا بھی بہت اچھا لگتا تھا۔۔۔

وہ تیر کی طرح بھاگتی ادھر پہنچی۔۔۔ ماما، ماما۔۔۔۔۔۔۔ بلاقن جلی کیوں ہے۔
انہوں نے دریافت کیا۔

بھاگ جاؤ یہاں سے
نہیں۔۔۔ بتائیے ناما۔۔۔

ہے ہی وہ جنم جلی۔۔۔ میم صاحب نے غصے سے جواب دیا۔ دراصل وہ اس وقت دوار کا پرشاد سے مخاطب تھیں۔

ماں باپ کو کھا گئی۔ میاں نے دوسری عورت کر لی، گھر کا بارہ باٹ ہو گیا، مگر وہ سختی بھی کیا کرے۔ سب کرموں کا پھل ہے،۔۔۔
ماما کرموں کا پھل کیا ہوتا ہے،

بیٹا چلیے آپ کو کمشنر صاحب بلاوت ہیں۔ دوسرے چپڑا سی نے اندر آ کر کہا۔ وہ اسی تیز رفتاری سے خیمے سے باہر نکل گئیں۔ کیمپ میں اس رات بڑا بندوبست تھا، چاروں طرف گیس کے ہنڈے جھک جھک کر رہے تھے، چھوٹی بٹیا کو آج خاص طور پر اجازت مل گئی تھی کہ وہ بڑوں کے ساتھ کھانا کھائیں۔ وہ خیمہ طعام میں اپنی اونچی کرسی پر بیٹھی ”انکل جانسن کو جمبو کی سواری اور گرہمی پارہتی پور کے پالتو ہرنوں اور

بارہ سنگوں کا قصہ سنارہی تھی۔ عمر کے لحاظ سچھوٹی بتیا کا قد بہت چھوٹا تھا۔ اس لئے وہ اونچی کرسی پر بیٹھ کر ہی میز کے برابر آسکتی تھیں، میز کے سرے پر میم صاحب سورت کے روپہلی ’پاری بارڈروالی پیازی ریشمی ساڑھی اور وائیٹ ویز کلمتہ کے یہاں خریداہوا فرکوٹ پہنے روسٹ کاٹنے میں مشغول تھیں۔ سنہری مائل کتھی بالوں کے گچھے مروجہ فیشن کے مطابق ان کی پیشانی اور کانوں پر چھائے ہوئے تھے۔ اور انہوں نے کانوں میں انگریزی وضع کے بندے پہن رکھے تھے۔ جس میں طائنی زنجیروں کے سرے پر دو بڑے بڑے موتی لٹک رہے تھے۔ جب میم صاحب دوران گفتگو سر ہلاتیں، تو یہ بندے گھڑیال کے پنڈولم کی طرح ہلتے۔ میم صاحب انگریز نژاد تھیں۔ مگر انگریزی انہیں واجبی ہی آتی تھی، اور شادی سے پہلے اپنے میکے میں ان کی پرورش سخت پردے میں ہوئی تھی، لیکن ان کی سفید رنگت اور ذرا اولائیتی چہرے مہرے کی وجہ سے نوکر چاکر انہیں بیگم صاحب کے بجائے اوبدا کے میم صاحب کہنے پر مصر تھے۔

Pdf by Roadsign

میز کے نیچے انگلیٹھی دک رہی تھی، پرال پر بچھی ہوئی دری پر ملازمین قابیں اٹھائے دبے پاؤں ادھر سے ادھر جا رہے تھے۔ میم صاحب جانسن صاحب کو بسنتی بیگم کے اغوا کا قصہ سنانے لگیں۔ جانسن صاحب بہت نفیس اردو بولتے تھے۔

مگر نواب بھورے بھی ایک گھاگ ہیں۔ پرانے سیاران کا کاناپانی نہیں مانگتا۔ ہمیں بے چاری بونا بیگم پر بڑا ترس معلوم ہوتا ہے۔----- میم صاحب سے کہا

جنوری کی رات کی تخی بستہ ہوا تیز ہو گئی۔ خیمے کی دیواریں ہلنے لگیں، سن سن کرتے گیس کی روشنی ذرا دم پڑی، تو شبروانے پھرتی سے اس میں گیس بھر دی۔ مدار بخش نے لپک کر آخر کورس کے لئے پلینیں بدلیں۔ جب انہوں نے ایک قاب جانسن صاحب کے آگے پیش کی۔ جانسن صاحب نے نفی میں سر ہلادیا۔ مدار بخش

نے بڑی متانت سے ان سے کہا۔۔

پھنس۔۔۔ یعنی فنش۔۔۔ یعنی یہ آخری کورس ہے۔ مدار بخش پر تکلف دعوتوں کے موقع پر انگریز مہمانوں سے ہمیشہ انگریزی بولتے تھے۔ جو ایسٹ انڈیا کمپنی کے زمانے سے ان کے دادا پر دادا صاحب لوگ کے بنگلوں پر بولتے آئے تھے۔

جانسن صاحب نے میزبان خاتون سے ڈنر سروس کی تعریف کی، اور میم صاحب نے انہیں بتایا کہ یہ روسی برتن انہوں نے پشاور سے منگوائے تھے۔ جہاں ۷۷ء کے انقلاب سے پہلے کے مشہور روسی برتنوں کی ایک دکان تھی۔ اس کے بعد جانسن صاحب نے کلکٹر صاحب سے کل کے شکار کے متعلق تبادلہ خیالات کیا۔ خیمے کی ایک دیوار ذرا زور سے ہٹی، در درز میں دو متحیر آنکھوں نے اندر جھانکا۔

جمشید نے ایک بار پھر ہمت کی، کہ اندر جا کر چھتری میم صاحب کو دے دی۔ لیکن ایک بار پھر اس الف ایلوئی منظر میں کھو گیا۔ اب بلوری پیالے میز پر لائے گئے۔ جن کے پانی پر سرخ گلاب کی پٹکھڑیاں تیر رہی تھیں، مگر ان لوگوں نے یہ پانی پینے کے بجائے پیالوں میں اپنی اپنی انگلیاں ڈبو دیں۔

جمشید نے سنہرے بالوں والی بچی کو دیکھا، جس کے عین مغز کے اوپر سرخ رنگ کا بڑا سار بن سجا تھا۔ اسے اپنی چچا زاد بہن نور النساء یاد آئی، جو کانوں کے بہت سارے سوراخوں میں چاندی کی میلی میلی بالیاں پہنتی تھی، اور موٹی جھوٹی مارکیں، ڈوریے اور گاڑھے کے خاک آلود کپڑوں میں بھٹکتی رہتی تھی۔ اور بڑی ہو کر اس کے پلے بندھے گی۔ اور وہ دونوں کان پور کی ایک تنگ و تاریک گلی میں اسی سفید پوشی اور تنگ دستی کی زندگی گزار دیں گے۔ جیسی زندگیاں ان کے باپ، چچا، دادا اور پر دادا نے گزار لی تھیں، جب کی میم صاحب اور کلکٹر صاحب اور ان کی برادری والے اسی طرح معطر پانی کے بلوری پیالوں میں نفاست سے اپنی انگلیاں ڈبوتے رہیں گے۔

یہ کیا ہلا رہا ہے؟۔۔۔ میم صاحب نے دروازے میں آ کر دریافت کیا۔ دفعتاً جمشید نے آنسو خشک کیے، اور میم صاحب کے سامنے تن کر کھڑا ہو گیا،۔۔۔ ہم چور اور بے ایمان نہیں ہیں، ہم سید جمشید علی ہیں۔ ہم درگاہ شریف کے شاہ منور علی کے بھتیجے ہیں۔ ہمارے چچا سید مظہر علی صبح آپ کو سلام کرنے۔ پھر اس نے جلدی سے الفاظ تبدیل کیے۔ آپ سے ملنے آئے تھے، مگر آپ نے ان کو باہر ہی سے لوٹا دیا۔

شاہ منور علی۔۔۔ میم صاحب نے ذرا دل چسپی سے دہرایا۔۔۔ شاہ منور علی۔ ہم نے ان کی شہرت سنی ہے، وہ جناتوں کو قبضے میں کرتے ہیں۔۔۔ بڑے ابا کے قبضے میں کوئی جنات نہیں ہیں، مسلسل انفلاس اور احساس محرومی نے ان کے دماغ پر برا اثر ڈالا ہے۔ جمشید نے تلخی سے جواب دیا۔ سردی کی وجہ سے اس کے دانے بجنے لگے۔ اور اس نے ایک سسکی بھری۔

Pdf by Roadsign

اندر آ جاؤ۔ باہر کیوں کھڑے ہو۔ میم صاحب نے کہا۔ مدار بخش پیٹ نکالو، جی نہیں، میں کھانا گھر سے کھا کر آیا ہوں، میم صاحب نے اس کی بدلتی ہوئی رنگت دیکھی۔ انہیں اپنا بیٹا سلیمان یاد آ گیا۔ جو اسی طرح غیور اور خود دار تھا۔۔۔

وہ خیمے کے اندر آ کر دروازے کے پاس کھڑا ہو گیا۔ بیٹیا۔۔۔ جمشید بھیا کا شکر یہ ادا کرو،، یہ اتنی سردی میں تمہاری چھتری دینے آئے ہیں،

چھوٹی بیٹیا نے چھتری سنبھال کر چھوٹی سی آواز میں تھینک یو کہا۔۔۔ اب گڈ ٹائیٹ کہو۔۔۔ ”گڈ ٹائیٹ۔۔۔ اور اس کے ساتھ ہی وہ بلا تین کے ساتھ باہر چلی گئیں۔

زیادہ سردی لگی تو الگنی پر ٹنگی ہوئی لوئی بھی لحاف پر ڈال لی، اور نائلیں سکیٹر کر کروٹ کے بل گڑی مڑی ہو کر سو گیا۔

تہجد کے وقت شاہ منور علی اٹھے۔ اندھیرے میں ٹٹولتے ٹٹولتے اس کے سر ہانے آئے، کچھ پڑھ کر اس پر دم کیا۔۔ اپنے تکیے کے نیچے سے نکال کر ایک تعویذ اس کے بازو پر باندھا، اور پھر جا کر اپنی چارپائی پر پڑ رہے، اس کی آنکھ کھل گئی تھی۔ مگر وہ دم سادھے لیٹا رہا، اور اس کا جی چاہا کہ خوب روئے۔ کچھ دیر بعد چچی امی آئیں، اور انہوں نے لال ٹین جلائی۔

منظور النساء بھی فوراً اٹھ بیٹھی۔ دونوں ماں بیٹیاں دو لائیاں سر پر اوڑھ کر باورچی خانے کی طرف چلی گئیں۔ اور وہاں انہوں نے جمشید کے لئے ناشتہ تیار کرنا شروع کیا، وہ پھر اونگھنے لگا، صبح کا ذب کے وقت مرغ نے صحن کی دیوار پر اذان دی۔ وہ ہڑبڑا کر اٹھ بیٹھا، اس کے پاس گھڑی نہیں تھی۔ اس نے جلدی سے اندھیری گھپ کوٹھری میں جا کر اپنا لیکن کا بکس نکالا۔ درمی میں بستر لیٹا، اور کور میں جا کر آہستہ سے آواز دی۔ منظور النساء بھاگی بھاگی آئی۔ والان کی دیوار پر ٹنگی ہوئی تیل کی ڈبیا روشن کی۔ مچان پر سے چپل اتاری۔ اس کا کوٹ لائی۔ کھونٹی پر سے اس کا مغلر اتارا۔ منہ دھونے کے لئے گرم پانی لے کر آئی، اور لوٹا اور بیسن دانی تحت کے کنارے رکھ دی۔۔۔

چچی جان نے ناشتہ دان بھر کر تحت پر رکھا، اور چائے بنانے کے لئے پھر باورچی خانے میں چلی گئیں۔

بھیا، تمہرے لئے پوری ہم خود بناوا ہے۔ منظور النساء نے کہا۔۔۔

اچھا۔۔۔ جمشید نے جوتوں کے فیتے باندھتے ہوئے ذرا محبت سے اسے دیکھا اور اس کا دل پسینچ گیا۔ بے چاری۔۔۔ بے چاری۔۔۔ بد نصیب لڑکی۔۔۔ اس نے دل میں کہا۔۔۔

ڈیوڑھی میں آ کر گوبندا نے آواز لگائی۔ اس کے باپ اور چچا جاگ اٹھے، چچی نے اس کے بازو پر امام ضامن باندھا۔ وہ گوبندا کے یکے پر بیٹھ کر ریلوے اسٹیشن کی طرف روانہ ہو گیا، چنے کے کھیتوں پر کھرہ ڈولتا تھا، اور چاند کی روشنی پھیکی پڑ چکی تھی، بہت دور کلکٹر صاحب کے کمپ میں اکادکاروشنیاں ٹمٹما رہی تھیں۔ دریا کے پار سے ریل کی سیٹی کی آواز سنائی دی۔ آم کے باغات، خانقاہ، تالاب، ہنومان جی کا مندر۔ جھینگا پاسی کا جھونپڑا، بڑے ابا، چچا ابا، چچی اماں، منظور النساء۔۔۔ یہ سارے ہیولے پیچھے ہنتے ہوئے ایک بڑے دھندلکے میں غائب ہو گئے۔ اس رات کمپ سے واپس آ کر اس نے طے کر لیا تھا کہ وہ جی توڑ کر محنت کرے گا۔ فرسٹ ڈویژن لائے گا۔ مقابلے کا امتحان پاس کرے گا۔ اور ایک دن اس کے نام کے آگے لکھا جائے گا۔۔۔ ایس جے علی، آئی سی ایس۔۔۔

پھر جب میں محمد گنج آؤں گا تو کسان کہیں گے، جنٹ صاحب دورے پر آئے ہیں، جنٹ صاحب، کلکٹر صاحب، کمشنر صاحب، کپے رستے پر یکے کو زور کا دھچکا لگا۔۔۔ اس نے جلدی سے یکے کا ڈنڈا پکڑ لیا، اور دوسرے ہاتھ سے جیب سے پاسنگ شوکی ڈبی نکالی۔ جب اس نے ماچس نکالی تو گوبندا نے اسے مڑ کر دیکھا۔۔۔۔۔۔

ای کا کرت ہو، اس نے صدمے سے کہا۔۔۔
گھر پر نہ بتانا گوبند چچا۔۔۔ جمشید نے بڑی لجاجت سے کہا۔ ای، سی، ایس کے سارے خواب گوبندا کی تیوری پر بل دیکھ کر پل کی پل میں ہوا ہو گئے۔
اچھا نہ کہا، مل سہن مارہ کے اس سب نہ سیکھو۔۔۔
گوبندا نے مریل گھوڑے کو دوبارہ چابک لگائی۔۔۔ چلت نہیں سر، تو ہوگا ہر گٹ چاہی۔۔۔؟

جمشید نے ایک طویل سانس لے کر ناک سے دھواں نکالا۔۔۔۔۔۔ اتنے

میں سامنے سے گوبر دھن چچا آتے دکھائی دیئے، وہ کندھے پر ہل رکھے بیلوں کی جوڑی ہنکاتے اپنے کھیت کی طرف چلے جا رہے تھے، جمشید نے گھبرا کر سگرٹ مٹھی میں چھپایا۔

گوبر چچا نے اگر دیکھ لیا تو یکے سے اتار کر چچاس جوتے لگائیں گے، اور گنیں گے ایک نہیں،۔

گاؤں میں کس قدر وقیانوسیت ہے۔ اس نے شدت کی جھنجھاہٹ کے ساتھ سوچا، ہندوستان کے گاؤں۔۔۔ بابابا۔۔۔ ہندوستان کے گاؤں۔۔۔۔۔۔۔۔۔

اسے معلوم نہ تھا کہ اس صبح وہ تقریباً آخری بار اپنے گاؤں سے جا رہا تھا، اور اس کے بعد وہ کبھی اس طرح محمد گنج نہ آئے گا۔ اس طرح گوبندو کے یکے پر نہ بیٹھے گا۔ گوبر دھن چچا سے خائف ہونے کی ضرورت اسے کبھی محسوس نہ ہوگی۔

۲

کان پور پہنچ کر وہ اپنے گھر کی سیرھیوں پر چڑھا، سامنے گلی کی دیوار پر بھابھی اور پکار فلموں کے اشتہار اور کانگریس کے جلسے کے پوسٹر لگے تھے، بیٹھک کے دروازے پر چٹ پڑی تھی، اندرائینوں کے فرش پر ایک میز اور موکلوں کے لئے تین چار کرسیاں رکھی تھیں، کونے میں قانون کی موٹی موٹی گرد آلود کتابیں الماری کے تختوں پر چینی ہوئی تھیں۔ ایک دیوار پر سید اختر علی کی تصویر لگی ہوئی تھی، جس میں وہ بی، اے، ایل ایل، بی کا گاؤں پہنے کمرے کو بڑے غور سے دیکھ رہے تھے۔ باقی دیواروں پوسر سید احمد خاں، اور تاج محل کی تصاویر آویزاں تھی، پنجتن پاک کے نام اور کلمے اور فاعتر ویا اولی الالبصار، فریموں میں لگے تھے، اور مدینہ منورہ کا ایک کیلنڈر لٹک رہا تھا۔ ایک کونے میں تذکرہ غوثیہ کی جلد و نظام المشائخ، دین و دنیا اور مدینہ کے فائل دھرے تھے۔۔۔۔۔ سلطان الہند اور خواجہ غریب نواز کی درگاہ کی ایک بڑی سی تصویر کانس پر رکھی تھی، کئی برس قبل سید اختر علی نے اپنے حصے کی زمین

کا ایک چھوٹا سا دو ہزار کارڈ جیب میں سے نکالا۔ ایک دفعہ اس کے اندر لکھا ہوا اپنا نام پڑھا، اور بڑی احتیاط سے اسے پرس میں رکھ دیا۔۔۔۔۔

ملازم ڈاک لے کر آیا، اما کی لکھائی لفافے پر دیکھ کر وہ محبت سے مسکرایا، اور خط پڑھنا شروع کیا۔۔۔۔۔ ہم دورہ ختم ہوتے ہی سیدھے آلہ آباد آ رہے ہیں، اب تمہیں آئی، سی، ایس امتحان کی تیاری کرنا ہے، ہماری عدم موجودگی میں نیازی بیگم تمہارے کھانے پینے کا بالکل خیال نہیں رکھتیں، اب تم ماشا اللہ سے۔۔۔۔۔ خط ختم کر کے اس نے واپس لفافے میں رکھ دیا، اور اسی سے مسکرایا، پھر وہ درتچے میں جا کر کھڑا ہوا، اور سگریٹ جلا کر سوچنے لگا۔۔۔۔۔ ہم بابا اور اما کو یہ اطلاع کن الفاظ میں دیں، کہ ہم ان کی ساری درخشاں امیدوں پر پانی پھیرنے والے ہیں۔۔۔۔۔

محمد گنج کی خانقاہ کی منڈیر پر بیٹھ کر سید مظہر علی نے خط شکست میں پوسٹ کارڈ لکھنا شروع کیا۔۔۔۔۔

برخوردار سعادت آثار، راحت جاں عزیز میاں طول العمرہ، واضح ہو کہ تمہارے ابا جن دور چند و جوہات کی بنا پر ہنوز محمد گنج میں ہیں، کمپ اٹھ چکا ہے، تمہارے ابا نے متعدد درخواستیں لکھ کر سکتر صاحب کے دفتر بمقام لکھنور روانہ کر دی ہیں، اللہ بہتری کرے گا، دیگر احوال یہ ہے کہ بوٹا بیگم کے مقدمے کی پیشی ملتوی ہو گئی ہے، کلکٹر صاحب نے بہ مال مہربانی ان کو اپنے سایہ عاطفت میں لے لیا ہے، اور دوران مقدمہ بوٹا بیگم مع اپنی لڑکی کے شہر آلہ آباد میں کلکٹر صاحب کی سرپرستی میں رہیں گی، نواب شمس آرا بیگم نے حرفہائے خلاف و نامعقول اس ضمن میں سب سے کہے ہیں،

نیز تمہارے ابا کہتے ہیں کہ اپنی سائیکل فروخت کر دے،۔۔۔

چھ مہینے بعد جمشید کو ایک اور پوسٹ کارڈ ملا۔۔۔۔۔

النساء کی پیدائش کے وقت سے سینت سینت کر کچھلی کوٹھری میں چن رکھے تھے،
دوبارہ قلعی کروادی گئی تھی،

نیم تلے شادی کا کھانا ہوا تھا، آلو گوشت کا شور بہ، تنوری روٹیاں اور زردہ مٹی کے
کوٹھوں، رکابیوں اور سکوریوں میں نکال کر مہمانوں کے سامنے رکھا گیا تھا،
تام چینی کی پھول دار رکابیاں صرف دولہا اور مولوی صاحب اور چند اور خاص
خاص مہمانوں کے لئے تھیں، ہندو احباب ک یلئے کچھ فاصلے پر پنڈت کچھی نرائن
نے برگد تلے اپنی نگرانی میں بھوجن بنوایا تھا، جو کیلے کے پتوں پر پروسا گیا تھا،
شہنائی بجی تھی، مہمانوں کو محظوظ کرنے کے فرائض چپاتی بھانڈ کے سپرد تھے، شادی
کے خرچے میں سید مظہر علی کا بال بال قرضے میں بندھ گیا تھا۔ منظور النساء ان کی
اکلوتی اولاد تھی، اور وہ اس کی صورت دیکھ کر جیتے تھے، ان کی جی چاہتا تھا کہ اشرفی
لال کے دوس در سود کی پرواہ نہ کرتے ہوئے اپنی لاڈلی بچی کے بیاہ میں دل کے
سارے ارمان نکالیں۔ مگر قدم قدم پر ان کے اناس کا بھوت سامنے آکھڑا ہوتا۔
اور وہ جی مسوس کر رہ جاتے، جب رخصتی کا وقت قریب آیا تھا، تو وہ گھر سے چلے گئے
تھے اور درگاہ کی منڈیر پر جا کر چپ چاپ بیٹھ گئے تھے، بیٹی کی سرخ پالکی نیم تلے
رکھی گئی، تو اسے وداع کرتے ہوئے انہوں نے جمشید سے کہا تھا۔۔۔

بھیا یہ بڑی بے زبان اور غریب بچی ہے، تمہاری کنیز بن کر رہے گی۔ اس کا دل
کبھی نہ دکھانا۔

سرخ رنگ کی سوتی چادر اوڑھے جس پر ابرق کے بڑے بڑے پھول چھپے تھے،
منظور النساء پالکی میں سر جھکائے بیٹھی تھی، پھر اس کی پالکی اسٹیشن روانہ ہو گئی تھی، جھینگا
پاسی اور اس کے لڑکوں نے جھیز کے ٹنک اپنے سروں پر اٹھا رکھے تھے، اور سب
سے آگے جامہ پہنے، سہرا باندھے، سرخ رومال ہاتھ میں لئے، جمشید دولہا بنا گوبندوا
کے یکے پر بیٹھا تھا،

تانگے سے اتر کر منظور النساء اپنے گھر میں داخل ہوئی، شہر کی پروردہ عالیہ نے اسے ناقدانہ نگاہوں سے دیکھا، اور ذرا منہ بنا کر آواز دی،

اماں دلہن بھابھی آگئیں۔۔۔

منظور النساء کو دالان کے برابر والی کوٹھری میں بٹھا دیا گیا، جو اس کا جملہ عروسی تھا، یہاں محلے والیوں کے سامنے اس کی منہ دکھائی ہوئی، جو ایک ایک روپیہ دو دو روپے اس کے سامنے بچھے ہوئے سرخ رومال میں ڈالتی گئیں، ایک ہفتے تک وہ دن بھر بغیر ہلے جلے پلنگ پر سرنگوں بیٹھی رہی، اور جب کوئی محلے والی اس کا گھونگھٹ اٹھاتی تو وہ دستور کے مطابق فوراً آنکھیں بند کر لیتی،

اس کے بعد منظور النساء نے آنکھیں کھولیں، اور اپنے گھر کو دیکھا، یہ چھوٹا سا مکان اس کے لئے محل کے برابر تھا، اس میں برقی روشنی تھی، میز کرسیاں تھیں۔ چینی کے برتن تھے۔ کاغذی پھولوں سے سجے ہوئے نیلی کانچ کے گل دان طاقتوں میں رکھے تھے، اور اس کی بجلی بسنت نند عالیہ انگریزی سکول میں پڑھتی تھی۔۔۔

جمشید اب ایم، اے، فائنل میں تھا، اور رات گئے تک ٹیوشن کر کے گھر کا خرچ چلاتا تھا۔ اس نے بیٹھک کا کمرہ بھی کرائے پر اٹھا دیا تھا، اور کنایت کے خیال سے سگرٹ پینے بھی چھوڑ دیئے تھے۔ بائیس تیس سال کی عمر میں وہ تلخ مزاج، قنوطی اور ذہنی و جذباتی طور پر بوڑھا ہو چکا تھا۔

منظور النساء نے گھر کا سارا کام مشین کی طرح سنبھال لیا تھا۔ وہ دونوں وقت کا کھانا پکاتی، بڑی لگن سے ساس کی تیمارداری کرتی، ان کی جھڑکیاں اور طعنے سنتی، دیوروں کی خاطر کرتی، اور عالیہ سے مرعوب رہتی۔ جمشید اس سے سیدھے منہ بات نہ کرتا۔ مگر اسے اس کا بھی کوئی غم نہ تھا، اس کا فرض اپنے شوہر کی خدمت کرنا تھا، اور وہ اپنے شوہر کی پرستش کرتی تھی۔

لیکن جب وہ پہلوٹھی کے بچے کی پیدائش کے لئے محمد گنج گئی، تو اس کے بعد

جمشید نے اسے کان پورا واپس نہ بلایا۔ اس نے سید مظہر علی کے تشویش ناک اور بعد میں الم ناک خطوں کا جواب دینا بھی چھوڑ دیا،

جنگ شروع ہوئے تین سال گزر چکے تھے۔ وہ ملری اسٹورز کے محکمہ میں حوالدار ہو گیا تھا، سال بھر میں اسے ترقی مل گئی۔ اور وہ شہر کا مکان کرائے پر اٹھا کر گھر والوں سمیت چھاوونی کے ایک کشادہ اور ہوادار کوارٹر میں منتقل ہو گیا۔ اب وہ چار سو روپے ماہوار پاتا تھا، اور گھر میں کینٹین کے سامان کی ریل پیل تھی، آنکھوں کی کمزور کی وجہ سے وہ ایمر جنسی کمشن میں درخواست نہ دے سکتا تھا۔ جس کا اسے بے حد افسوس تھا۔ اسی زمانے میں اس نے سگرٹ کا پورا ڈبہ رات بھر میں پھونک ڈالنے کے بعد منظور النساء کو طلاق بھیج دی۔

جب منظور النساء کے یہاں لڑکی پیدا ہوئی تھی تو سید اختر علی کو کٹی سے پکڑ کر منگوا لیا گیا تھا، اور انہوں نے پوتی کے کان میں اذان دی تھی۔ شاہ منور علی نے ان گنت دعائیں پڑھ کر بچی پر پھونکی تھیں۔ محلے کی عورتوں نے چاول کے سہم بنا کر اور گلا گئے تل کر خدائی رات منائی تھی،

نیم تلے چپاتی بھانڈے نقلیں دکھائی تھیں۔ اور گاؤں کی الیسی پاتر حشمت ٹھگی لگا لگا کر۔۔۔ کھسلے ڈیل۔۔۔ کھسکے ڈیل۔۔۔ الا پتی سید مظہر علی کے نزدیک پہنچی تھی، جو احباب کے ساتھ کھاٹ پر بیٹھے حقہ پی رہے تھے، اور نواسی کی پیدائش کی خوشی میں انہوں نے بڑے رومال کی گرہ سے دو روپے نکال کر اسے دیئے تھے۔ اندر صحن میں جھینگا پاسی کی عورت گھونگھٹ کاڑھ کے اور کمر پر ہاتھ رکھ کر ناچی تھی۔ حیدری ڈومنی اور اس کی بہنوں نے چہہ گیریاں گائی تھیں۔ اور چوں کی منظور النساء بچی کی پیدائش میں مرتے مرتے بچی تھی، اس لئے چند روز بعد شکرانے کے طور پر بی بی کی صحنک بھی کی گئی تھی۔

جب بچی کا عقیقہ ہوا، تو نانا نے اس کا نام فرحت النساء بیگم رکھا، شاہ منور علی

نے اسے گندے تعویذوں سے لاد دیا تھا۔ صحن میں ڈھولک رکھی گئی تھی۔ اور منظور النساء ”آنکھ کے نشے“ کا فالسی جوڑا پہنے بچی کو گود میں لیے چارپائی پر بیٹھی سہیلیوں کو حسب معمول کان پور شہر کے حیرت ناک قصے سناتی رہی۔ سرکوں پر ٹن ٹن کرتی ریلیں چلت ہیں۔ یہ بڑے بڑے کارخانے۔ رات کو آنگن میں سوؤ۔ صبح کو دھواں دھاراٹھو۔ ایک دفعے ہم ان کے ساتھ سینما بھی گئے رہے۔

اسی وقت سمبھو دادا جو گاؤں کے ڈاکینے بھی تھے۔ رجسٹری خط لے کر آئے۔۔

سید مظہر علی کی بی بی گم سم بیٹھی پالنے کی دوری ہلایا کہیں۔۔ گاؤں بھر کی عورتیں گھر میں جمع ہو گئیں۔ نواز اسیدہ بچی جس کے ماتھے پر نظر کا ٹیکہ لگا تھا، اور کلائی میں سیاہ ڈوری بندھی تھی۔ اسی طرح ہنس ہنس کر گلکاریاں مارتی رہی۔ باہر نیم تلے تو قیر میاں، گو بر چاچا، لالہ مجلس رائے، شیخ رمضان، مولوی محمد حسن، پنڈت کچھی نرائن، گو سائیں کا کا اور گو بندو اسر جھکا کر بیٹھے گئے۔ شاہ منور علی خانقاہ کے اندر کاموش بیٹھے رہے۔ انہوں نے صرف ایک نعرہ لگایا۔۔

بڑی لمبی جائداد اس نے عطا کی ہے ----- شکر ہے۔۔۔۔۔۔ شکر ہے۔۔۔۔۔۔

شکر ہے۔۔۔۔۔۔

سید اختر علی گومتی کے ساحل پر مراقبے میں مصروف رہے۔ ان کو کسی نے یہ اطلاع نہیں دی۔

کئی برس گزر گئے۔ بچی کو اس کی نانی پال رہی تھی۔ منظور النساء پکانے ریندھنے کے بعد زیادہ تو کھیرنی کے درخت کے نیچے پڑے پر بیٹھ کر مناجاتیں پڑھتی۔۔۔

توتی سروری اور توتی اکبری
میری بار دیر کیوں اتنی کبری

کبھی وہ میلا اکبر کھول کر بیٹھ جاتی۔ اور چپکے چپکے ہونٹ ہلاتی۔

جب باغ جہاں کے مانی نے کی دیکھا بھالی پھولوں کی
اک پھول اس میں سے چھانٹ لیا تھی جتنی ڈالی پھولوں کی
گر میوں کی طویل دوپہر کے سناٹے میں، جاڑوں کی رات کے سرد اندھیرے
میں، برسات کی بھگی دوپہروں میں اس کی آواز اس چھوٹے سے مکان میں گونجا
کرتی۔۔۔

تری ذات پاک ہے اے خدا تری شان جل جلالہ
ترا نام عادل کبریا، تری شان جل جلالہ،
جسے چاہا جیسا بنا دیا، تری شان جل جلالہ،
اکثر وہ روٹیاں بلیتے بلیتے، فرحت النساء کی چٹیا کرتے کرتے، دھان دھان
بھٹکتے بھٹکتے، وہ شعر گنگناتی جو اس نے مولوی محمد حسین کی بیوی سے سنا تھا،
دو پھول ساتھ ساتھ پھولے قسمت جدا جدا ہے
اک قبر پہ چڑھا ہے اک سہرے میں گندھا ہے
اس کے دل میں برجھی سی اتر جاتی، اور وہ سوچتی، ان کے سہرے میں اب کون
سا پھول گندھے گا۔ روز وہ اس انتظار میں رہتی کہ اب شہر سے اطلاع آئے گی کہ
جمشید نے کسی بی، اے پاس لڑکی سے شادی کر لی، مگر دن گزرتے گئے اور کچھ نہ ہوا،
تب وہ یہ آس لگاتی کہ شاید جمشید اس سے رجوع کر لے، بیس برس کی عمر میں وہ
چالیس سالہ دکھی عورت معلوم ہوتی تھی۔

مسلمان مرزا کو بمبئی گئے عرصہ ہو چکا تھا۔ کبھی کبھار وہ آلہ آباد آتا اور پھر چند روز

بعد غائب ہو جاتا۔ قصر سلمان کے ایک سائڈ روم میں بوٹا بیگم مع اپنی لڑکی بسنتی بیگم کے گزشتہ چند برس سے رہ رہی تھی۔ ان کا کیس چیف کورٹ تک گیا تھا، اور مقدمہ جیت کر نواب شمس آرا بیگم اور نواب بھورے دونوں کو نیچا دکھا چکی تھیں۔ اور اب دعائیں مانگتی تھیں کہ کسی شریف معمولی حیثیت کے برسر روزگار نوجوان سے بسنتی بیگم کا نکاح ہو جائے۔ قصر سلمان میں ان کی حیثیت ہاؤس کیپر کی سی تھی۔ وہ جمعرات کے روز مجلس بھی پڑھتی تھیں۔ اور جب چھوٹی بیٹا مسوری کانونٹ سے چھٹیوں میں گھر آتیں تو ان کے ملبوسات کی دیکھ بھال بھی بوٹا بیگم کے ذمہ تھی۔

وہ اٹھتے بیٹھتے کلکٹر صاحب کو دعائیں دیا کرتی تھی۔۔۔ کلکٹر صاحب ریٹائر ہو چکے تھے، اور اپنے کمرے میں آرام کرسی پر نیم دراز تصوف کی کتابیں پڑھا کرتے تھے۔ بسنتی بیگم سکول جاتی تھیں، اور واپس آ کر ساؤنڈ روم میں آبی رنگوں سے تصویریں بنایا کرتی تھی۔۔۔۔۔۔۔۔۔۔

جس روز سکول کی سالانہ نمائش میں اسے عقد سوروپے آرٹ کا پہلا انعام ملا۔ بوٹا بیگم جمدے میں گر کر دیر تک رویا کہیں، مدتوں بعد پہلی بار ان کے ہاتھ میں سو روپے آئے تھے۔ ان کا چھوٹا موٹا زیور، گاؤں کی تین بیگھہ زمین محمد گنج کا آبائی مکان سارا اثاثہ مقدمہ کی نذر ہو چکا تھا۔

اب میم صاحب انہیں بیس روپے ماہوار تنخواہ دیتی تھیں، پان تمباکو کا خرچہ، بسنتی بیگم کے سکول کی فیس، کتابیں اس کے کپڑے لے، یہ سب بھی میم صاحب نے اپنے ذمہ لے رکھا تھا۔ دونوں وقت کا کھانا بوٹا بیگم، بسنتی بیگم اور سلمان کی بوڑھی اماں نیازی بوا کے لئے پچھلے برآمدے کے تحت پرچین دیا جاتا تھا۔

عشا کی نماز کے بعد اکثر بوٹا بیگم اپنے جوان مرگ بیٹے کو یاد کر کے تڑپا کرتیں،

ثریا نے خوش دلی سے قہقہہ لگایا۔۔۔

آینے آئے اندر آجائے۔ بونا بیگم سر پر دوپٹہ رکھ کر اندر دیکھ گئیں۔ ثریا دونوں لڑکوں کو ایک چھوٹے سے کمرے میں لے گئیں، جو اس کا اسٹوڈیو بھی تھا۔ سلمان نے چاروں طرف دیکھ کر کہا۔۔۔ حد ہے،، کمال ہو گیا۔۔۔۔۔۔۔۔۔۔

اس نے قصر سلمان میں ثریا کو آتوجی کی لڑکی بسنتی کی حیثیت سے دیکھا تھا، جو اس سے کاناپرہہ کرتی تھی۔ اور عموماً ادھر ادھر دیکھی رہتی تھی۔

اس وقت وہ ہونہار آرٹسٹ ثریا حسین کے نگارخانے میں کھڑا تھا۔ اس وقت اس نے پہلی مرتبہ ثریا کو غوراو روجہ سے دیکھا، اور اسے تعجب ہوا کہ وہ اب تک کہاں چھپی ہوئی تھی۔

سلمان اب پھر آگے آباذ بھیج دیا گیا تھا۔ وہ ثریا کو اپنے ساتھ جلسوں تقریروں اور سیاسی وادبی محفلوں میں لے جانے لگا۔ اور وہ اس کے دوستوں کے حلقے میں شامل ہو گئی۔

ثریا اس طبقے سے آئی تھی، جو ان نوجوانوں کے لئے مشعل راہ تھا۔ وہ کوڈاس بھیا نک طریقے سے فیوڈل نظام کا شکار ہو چکی تھی۔ وہ سب اس سے درگاہ کند کی گڑھی کے واقعات سنتے، جہاں اسے چھ مہینے تک قید رکھا تھا۔

وہ اس قیامت کی رات کا ذکر کرتی، جب ڈھانا باندھے ہوئے بدمعاشوں نے اس کے اکلوتے بھائی کو گنڈاسوں سے ہلاک کیا تھا۔ وہ اپنے اندھے اور عسرت زدہ باپ کو یاد کرتی۔ جو ایسی درد بھری آواز میں مرثیے اور سوز پڑھتے تھے۔ کہ سننے والوں کا کلیجہ دہل جاتا تھا۔

وہ ساتھیوں کے لئے ہیروئن اور سلمان کے لئے اس کا آورش بن گئی تھی۔ اسی زمانے میں اس نے پرائیویٹ طور پر بی، اے بھی کر لیا تھا۔

چھوٹی بیٹیا اب کراسویٹ کالج میں پڑھتی تھی۔ بونا بیگم ہر جمعرات کو قصر سلمان

میں جا کر مجلسیں پڑھتی تھی۔ مگر ثریا ان کے ساتھ بہت کم جاتی تھی۔ اس کی اور سلمان کی دوستی کا خیال کر کے بونا بیگم کا دل ہلا کرتا تھا۔

صاحب میم صاحب مجھے کتنا نمک حرام سمجھیں گے، وہ لرز لرز کر سوچتیں۔۔۔۔۔۔
ثریا سے کچھ کہنے کی ہمت نہ پڑتی تھی۔ مگر قصر سلمان وہ جھپٹی جھپٹی آتیں۔۔۔۔۔۔
صاحب نے کبھی اس سلسلے میں ان سے کوئی ذکر نہ چھیڑا۔۔۔۔۔۔

۴۷ء کے اپریل میں چھوٹی بیٹا نے ایف، اے کا امتحان دیا۔ اور اسی مہینے
والدین کے ہمراہ مسوری چلی گئیں۔

سلمان آلہ آباد ہی میں تھا جب تقسیم ہند کا اعلان کیا گیا۔

جنگ کے بعد وہ محکمہ ٹوٹ گیا جس میں جمشید ملازم تھا۔ وہ عمر بڑھ جانے کی وجہ
سے آئی سی، ایس، اور پی، سی ایس کے امتحانوں میں نہ بیٹھ سکتا تھا۔ تقسیم کے فوراً بعد
وہ قسمت آزمانے کراچی روانہ ہو گیا۔۔۔۔۔۔

دن بھر جھڑی لگی رہتی تھی، برساتی کا کاراؤنچا کیے تیز تیز قدم رکھتا سلمان مرزا
ثریا کے گھر پہنچا۔ شام ہو چکی تھی، گلی میں مینڈک ٹرار ہے تھے۔ پڑوس میں ریڈ یونج
رہا تھا۔ اور پنجاب اور دہلی سے نکلنے والے نثر ناتھیوں کے پتے ان کے عزیزوں کو
سناتے جارہے تھے۔

فضا پر عجیب سے نحوست اور ویرانی طاری تھی۔ سلمان کے قدموں کی آہٹ پر
ثریا نے سلاخوں والی کھڑکی میں سے جھانکا۔ وہ اندر آ گیا۔ ثریا نے اس کے لئے
کرسی کھڑکی کے نزدیک کھینچ دی۔

ایک دم جس ہو گیا ہے۔ اس نے خالی خالی آواز میں کہا۔

سلمان نے کرسی پر ٹک کر گھڑی پر نظر ڈالی، اور سگرٹ جلا یا۔۔۔۔۔۔

وقت بہت کم ہے۔۔۔۔۔۔ اس نے متوازن آواز میں کہا، اور ہمیں معلوم ہے کہ
تمہارے قدم کسی کرائسس میں کبھی نہ لڑکھڑائیں گے۔ تم ہمیشہ ہمارا ساتھ دو گی۔

ٹھیک ہے نا ثریا۔۔۔ دفعتاً اس کی آواز میں بچوں کا سالہجہ عود کر آیا۔ چھوٹی بیٹیا کا سالہجہ۔

تقریر مت جھاڑو۔۔۔ ثریا نے اکتاہٹ کے ساتھ جواب دیا۔ میں اتنے برسوں سے تمہاری تقریر سن رہی ہوں۔ کرائسس۔ آورش، اصول، اقدار، تم بھی ہمیں مایوس کر رہی ہو لڑکی۔ ہمیں مایوس نہ کرنا، سلمان نے بھونچکا ہو کر بڑے کرب سے جواب دیا۔

مایوس، تم انسانوں کی طرف سے اب تک خوش فہمی میں مبتلا ہو۔ گلی میں ریڈیو کی آواز گونجی۔۔۔ شری نواب چند کھنہ کا خاندان دیکونا کے ذریعہ پشاور سے امرتسر پہنچ رہا ہے۔ جناب فضل دین وکیل کا خاندان خیریت کے ساتھ ہوشیار پور سے لاہور پہنچ چکا ہے۔ چوہدری ٹیکارام اور ان کے خاندان کے لئے ایک ڈیکونا جہلم بھیجا جا رہا ہے۔ ایک بار پھر سن لیجئے۔

ثریا۔۔۔ سلیمان نے پھر اسی کرب کے ساتھ کہا، تم تجریدی تصویریں بناتے بناتے حقیقت سے بالکل کٹ گئیں۔

ایک اور مفروضہ! اور سلمان مرزا، میں تم سے آرٹ پر بحث نہیں کرنا چاہتی۔ یہ تمہارا میدان نہیں۔

ہوا کے جھونکے سے کھڑکی کپٹ زور سے کھل گئے، میں یہاں بیٹھ کر روزانہ شام کو خبریں سنتی ہوں، مگر تمہارے گھر والوں کی خیریت ابھی تک نہیں سنی۔ اس کی آواز میں خفیف سی بے رحمی تھی۔

ایک بار پھر سن لیجئے۔ جناب قمر الدین مرزا بیگم مرزا اور مس مرزا۔۔۔۔۔

اس نے ذرا ہنس کر اضافہ کیا، اس نے ہاتھ آگے بڑھایا،

come on shake Hand Like a man

وہ اسی طرح چپ چاپ بیٹھی رہی۔

پھر وہ اپنی جگہ سے اٹھی اور دفعتاً اس سے لپٹ گئی۔

سلمان-----سلمان-----سلمان-----اس نے سلمان

کے نشانوں سے اپنا چہرہ رگڑتے ہوئے کہا،

میں وقتی طور پر قنوطی اور جذباتی ہو گئی تھی۔ میں تمہارے ساتھ ہوں، میں ہمیشہ

ہمیشہ کے لئے تمہاری ساتھی ہوں، مجھ پر بھروسہ رکھو، میں تمہیں کبھی مایوس نہیں

کروں گی، میں تمہیں کبھی دھوکا نہیں دے سکتی۔

سلمان نے اسے اپنے بازوؤں میں لیتے ہوئے اس کے گھنگریالے بالوں پر

ہاتھ پھیرا، پھر اس نے بہت آہستہ سے پوچھا، وعدہ؟

وعدہ۔۔۔ ثریا نے آنسوؤں سے بھری ہوئی آواز میں دہرایا۔

ملاؤ ہاتھ، سلمان نے کہا۔۔۔

But not like a man

ثریا نے بیک وقت روتے اور ہنستے ہوئے جواب دیا۔ اس کے دل میں مادرانہ

شفقت کا سیلاب امنڈ آیا، جو ہر لڑکی اپنے محبوب کے لئے محسوس کرتی ہے۔

صلح سلمان نے دوبارہ پوچھا،

صلح۔۔۔ سلمان کریک واس!

کیا میرے وقتی ڈپریشن سے تم اتنا ڈر گئے۔۔۔ تمہیں معلوم ہے میں کتنی موڈی

ہوں،

کیا کہنے ہیں آپ کے، پکاسو کی خالہ نہیں تو؟۔۔۔ اچھا یہ بتاؤ کہ اب تک آسکو

گی۔۔۔

پر کتنا خنجر تھا، یہ اس کا جی ہی جانتا تھا۔

آج وہ اسی ٹریا کو تنہا چھوڑ کر انجانی مدت کے لئے بہت دور جا رہا تھا،

ٹریا کے کمرے کی کھڑکی بند ہو گئی۔ اس نے دوسرا سگرٹ جلایا، اور تیز تیز قدم

رکھتا ہوا گھپ اندھیری رات میں گلی کے باہر نکل گیا۔

نئی ملک میں پہنچ کر مسلمان سال بھر تک روپوش رہا، اسے یہ معلوم نہ ہو سکا کہ اس

کے گھر والے کہاں ہیں۔ ممکن ہے وہ بیاس عبور کرتے وقت مار ڈالے گئے ہوں،

لیکن ایک رات اسے اطلاع ملی کہ اس کے والدین اور چھوٹی بہن لاڑکانہ میں مقیم

ہیں۔

اپنے لئے حالات سازگار ہوتے ہی وہ لاڑکانہ پہنچا، پر شورگر و آلود بازار میں

سے گزرتا سندھی عالموں کے ان سارے مکانوں پر نظر ڈالتا ہوا۔ جن میں اب یوپی

کے مہاجر رہتے تھے، وہ بالاخر اس پتے پر پہنچ گیا، جو اسے اطلاع میں بتلایا گیا تھا۔

یہ کسی ہندو نینے کا مکان تھا۔ دروازے پر ہنو مان جی، گنیش جی اور لکشمی کی

مورتیاں نصب تھیں، سیڑھیوں پر عجب نقش و نگار بنے ہوئے تھے۔

اس نے دھڑکتے دل سے اندر جھانکا۔ ماما صحن میں انگھنی رکھے کھانا پکانے میں

مصروف تھیں۔ بابا پلنگ پر لیٹے کچھ پڑھ رہے تھے۔

وہ دبے پاؤں اندر آ گیا۔

بھیا-----بابا نے دیوان حافظ ایک طرف رکھتے ہوئے تکیے کے سہارے

بیٹھتے ہوئے کہا، ہم تمہارے استقبال کے لئے اٹھ نہیں سکتے، کیونکہ ہمارے پاؤں

مفلوج ہو گئے ہیں۔

بھیا کچھ دیر بعد ماما نے اس کے آگے کھانا چنتے ہوئے کہا، اگر ممکن ہو تو کراچی

میں مکان لے کر ہم لوگوں کو وہاں بلاؤ، یہاں ان کے علاج کی بڑی دقت ہے۔ دنیا

وہ آگے بڑھتا گیا، بازار میں چو طرفہ نفل مچا تھا۔ بھانت بھانت کی بولیاں، رنگا رنگ لہجے۔ رنگ برنگے لباس، خوانچے والوں کی صدائیں، ہر شخص نئی سر زمین پر زندہ رہنے کے لئے از سر نو زندگی شروع کرنے کے لئے بری طرح ہاتھ پاؤں مار رہا تھا۔ سلمان نے سامنے کے منظر کو دیکھا، اور سر اٹھا کر تیز تیز چلنا شروع کر دیا۔

اسٹیشن پر بھی مسافروں کی ریل پیل تھی، سلمان ان کو دیکھا کیا۔ یہ جانے کون کون لوگ ہوں گے۔ کہاں کہاں سے آئے ہوں گے۔ پورب اور بہار کے باشندے جن کے چہروں پر انٹ ادا سی تھی۔ گول مخملی ٹوپوں اور مخملی واسکوں والے رام پور اور بریلی کے بانکے، مراد آباد کے برتن فروش، علی گڑھ کے قفل گر۔۔۔ فیروز آباد کے چوڑی والے۔ فرخ آباد کے رنگ ریز، لکھنؤ کے زردوز اور شاعر، دلی کے کرخندار، اعظم گڑھ اور بنارس کے جولا ہے، مزار پور کے قالین باف، ان کی برقعہ پوش بیویاں اور بچے۔۔۔

ٹرین آنے میں ابھی دیر تھی، وہ پلیٹ فارم پر بیٹھ کر اس گھمسان کا نظارہ کرتا رہا، وقت گزارنے کے لئے کوئی رسالہ خریدنے کے لئے اس کے پاس پیسے نہیں تھے، اس نے سندھی کی تیسری کتاب نکالی۔

پیر الہی بخش کالونی کے اس دو کمروں کے مکان میں دونوں طرف کچھڑ اور گڑھے تھے۔ صحن کے پچھواڑے کوڑے کرکٹ کا ڈھیر لگا تھا۔ کمروں کی دیواریں بے حد میلی تھیں۔ اور کواڑوں میں شیشے کی جگہ اخبار کے کاغذ اور گتے چپکا دیئے گئے تھے۔ آس پاس بھی زیادہ تر مہاجر آباد تھے۔ جو زیادہ تر سرکاری ملازم تھے، ان کی زندگیاں خاصی بے آرام تھیں، مگر ایک عجیب و غریب ولولہ اور قومی جوش سارے میں طاری تھا۔

چھوٹی بیٹیاں، اے کے لئے کالج میں داخل ہو گئیں، سلمان کو ان کی طرف سے بہت فکر تھی۔ اپنے ڈی کلاس ہونے پر کڑھتے کڑھتے انہوں نے اپنی صحت تباہ کر لی

۔ دھوپ بہت تیز ہے۔ آئیے میں آپ کو لفٹ دے دوں، شکر ہے کہ وہ ہمیں جانتی
نہیں، اتنا کہہ کر وہ سوسوں کرتی منہ دھونے غسل خانے چلی گئیں،

کراچی پہنچ کر جمشید نے چند روز کی بھاگ دوڑ کے بعد ایک دوست کے
اشتراک سے ایک سپورٹ امپورٹ کا کاروبار شروع کر دیا۔ اور میکلوڈ روڈ پر ایک
مترکہ دفتر حاصل کر لیا، وہ ہندو تاجروں کے انخلا کا زمانہ تھا۔ اس لئے اسے اپنا
کاروبار جمانے میں بہت آسانی رہی۔ جنوری ۲۸ء کے بلوے کے بعد ایک دو منزلہ
کوٹھی عامل کالونی نمبر ۲ میں خالی ہوئی۔ اس نے اپنے نام الاٹ کروالی۔ اس نے
بڑی محنت اور توجہ سے اپنا کاروبار پھیلا یا، اور ڈیڑھ سال کے اندر اندر کراچی کی نئی
دنیا میں اس کے قدم مضبوطی کے ساتھ جم گئے۔

دوسرے سال وہ کان پور گیا اور اس نے اپنی ماں سے کہا،
اصغر اور انور کے امتحان ختم ہو جائیں تو ان کو ساتھ لے کر چلے آئیے گا، ورنہ
عالیہ اور آپ میرے ساتھ ہی چلی چلیں۔ یہ لوگ بعد میں آجائیں گے، میں نے
ایک بہت اچھے سینی ٹوریم میں آپ کے داخلے کا انتظام کر دیا ہے،۔۔۔
اور فرحت بیٹا کو دیکھے محمد گنج نہ جیو۔؟

میرے پاس وقت نہیں ہے، میں مصروف آدمی ہوں۔ آپ لوگ فوراً میرے
ہمراہ چلے آئیے، ورنہ بعد میں آجائیں گے۔

اگلے ہفتے وہ اپنی ماں اور بہن کو لے کر کراچی آ گیا، عالیہ کان پور سے بی، اے
کر چکی تھی۔ یہاں آ کر اس نے ایم، اے میں داخلہ لیا۔ وہ کان پور کالج میں بھی
ٹیبیل ٹینس کے کئی مقابلے جیت چکی تھی۔ یہاں وہ بہت جلد یونیورسٹی چیمپئن بن گئی

جمشید نے نو عمری ہی میں آئی، سی، ایس کہا انے کے جو خواب دیکھے تھے۔ وہ
اس کو اب تک نہ بھولے تھے۔ وہ لاکھوں میں کھیل رہا تھا۔ مگر جانتا تھا کہ بڑے افسر

کی شان ہی دوسری ہوتی ہے۔ اس نے طے کر لیا کہ چھوٹے بھائی کو سی۔ ایس۔ پی، کے امتحانات دلوائے گا۔

بزنس مین کا ایک بھائی اعلیٰ عہدے دار بھی ہو تو اس سے اچھی بات اور کیا ہو سکتی ہے،

اپنی فرحت النساء کو اس نے آج تک نہ دیکھا تھا، کچھ دنوں سے اس کے خیال نے جمشید کو بری طرح ستانا شروع کر دیا، اس کی پکی ج و بہت دور کسی دوسری دنیا میں ایک پسماندہ گاؤں میں ایک غربت زدہ کچے گھر میں پروان چڑھ رہی تھی۔ اس نے ڈرتے ڈرتے چچا ابا کو خط لکھا۔ ویزا بنوایا اور ہندوستان روانہ ہو گیا۔

گیارہ برس کے طویل عرصے کے بعد جمشید محمد گنج پہنچا، وہ ۴۱ء میں منظور النساء کو بیاہ لے جانے کے لئے آخری بار یہاں آیا تھا۔ اسٹیشن پر اتر کر اس کی حیرت کی انتہا نہ رہی۔ جب اس نے دیکھا کہ گو بندوا یکہ لیے ابھی تک اس کے انتظار میں اسی طرح کھڑا ہے۔ گویا وہ دسہرے کی چھٹیوں میں اسگول سے گھر آیا ہو۔
بھیا آئے گھنٹیں۔۔ گو بندوانے آگے بڑھ کر کہا۔

گو بند۔۔ چاچا۔۔ اس نے ذرا جھجکتے ہوئے چاچا کے لفظ کا اضافہ کیا۔۔ تم کیسے آئے۔۔؟

چھوٹے شاہ جی بتائے رہن کی کہ آج کی گاڑی آوت ہو۔
جمشید نے یکے پر چڑھتے وقت ذرا دقت محسوس کی، اور ذرا جھینپ کر اپنی قیمتی پتلون کی کریر پر نظر ڈالی۔

سید مظہر علی کے مکان پر تقریباً سارا گاؤں جمع تھا۔ شہجو دادا، شیخ رمضان، مولوی محمد حسین، توقیر میاں، پنڈت کچھی نرائن، گوبر دھن چاچا، رحمت بھیا، گوسائیں کا کا، اور جانے کون کون۔ بچے جوان ہو گئے تھے۔ جوان ادھیڑ ہو چلے تھے۔ اور بوڑھے قبر میں پاؤں لٹکائے بیٹھے تھے۔ گوبر چاچا نے اسے گلے لگایا اور بھوں بھوں کر کے

روئے۔ جھنگا پاسی کی خوشی کے مارے باچھیں کھلی جا رہی تھیں۔ اور وہ احمقوں کی طرح منہ کھولے بھیا کو تک رہا تھا۔ ساری ہستی میں اودھم مچی تھی۔۔۔ جمشید بھیا پاکستان سے آئے ہیں۔ بڑے رئیس ہو گئے ہیں۔

یہ بڑی سونے کی گھڑی لگائے ہیں، بالکل جنٹ صاحب معلوم ہوتے ہیں۔ جمشید کی نظروں نے بہت سے مانوس چہروں کو تلاش کیا، جو اب موجود نہ تھے، چپاتی بھانڈ مرچکا تھا۔ سلامو ہیوژن مرچکی تھی۔ جو نکلر پر پان سگرٹ بیچا کرتی تھی۔ نواب من خاں اب بھی ڈاکے ڈالتے تھے۔ اور ان دنوں جیل گئے ہوئے تھے۔

منظور النساء کو جب سے معلوم ہوا تھا کہ جمشید آنے والے ہیں۔ وہ جلے پاؤں کی بلی کی طرح سارے گھر میں پھرتی رہی تھی۔ اس نے دالان اور کوٹھی کی تن دہی سے صفائی کی تھی۔ گھر کے سارے برتن مانجھ مانجھ کر چمکا دیئے تھے۔ جمشید کی عورت کے ساتھ مل کر سارا دالان اور صحن لپٹا تھا۔ پلاؤ اور فیرنی کے لئے چاول صاف کیے تھے۔ آدھی رات سے اٹھ کر صبح کا ناشتہ تیار کیا تھا۔ اس کے ماں باپ اس کی یہ سرگرمی اور مصروفیت دیکھتے اور غم سے سر جھکا لیتے۔ فرحت النساء کے لئے اس نے تین دن اندھیرا پڑے تک صحن میں بیٹھ کر ہاتھ سے نیا جوڑا سیا تھا۔

ٹرین کے آنے کا وقت ہوا تو منظور النساء نے لڑکی کو نہلا دھلا کر گولے لچکے کا نیا جوڑا پہنایا۔ اس کے بالوں میں تیل لگا کر مینڈھیاں گوندیں، ناشتے کا سامان تخت پر چننا، اور خود اسی طرح بکھرے بالوں کو میلے دوپٹے میں سمیٹتی، چہرے کا پسینہ خشک کرتی کوٹھے پر چلی گئی۔ وہاں چھت کی منڈیر سے لگ کر بیٹھ گئی۔ اور پر نالے کے موکھے میں سے اسٹیشن کی طرف سے آنے والی سڑک کو تکتی رہی۔ جب جمشید دیکے سے اترتا تو منظور النساء نے آنکھیں پھاڑ پھاڑ کر اسے دیکھا اور لرزتی رہی۔ جمشید نے سید مظہر علی کو جھک کر سلام کیا، اور گاؤں والوں سے گلے ملا۔ اور اندر آ کر اپنی بیٹی کو لپٹا لیا۔

شاہ منور علی خانقاہ کے حجرے میں سے باہر نکل آئے، اس کے سر پر ہاتھ پھیرا، مگر منہ سے کچھ نہ بولے۔ اور پھر خانقاہ واپس چلے گئے۔ سید اختر علی کو بلانے بہت سے لوگ دوڑیں مگر گوتمی کے کنارے ان کی جھونپڑی خالی پڑی تھی۔ وہ غائب ہو چکے تھے۔

جمشید ہفتہ بھر وہاں رہا، اور سارے وقت اس نے سید مظہر علی اور ان کے احباب کو کراچی کی ایسی ایسی میسر العقول داستانیں سنائیں، کہ ان لوگوں کے منہ کھلے کے کھلے رہ گئے۔ بری مشکل اور محنت سے اس نے ان بوڑھوں کو ایک سپورٹ، امپورٹ، بلیک مارکیٹ، لائسنس، پرمٹ، اور الٹ منٹ کے معنی سمجھائے۔۔۔ سمجھ گئے، پگڑی تو یوں جانو جنہیں ہم بیچ کے یہاں صاحب لوگ ڈالی ہوتی رہی۔

شعبو دادا نے سر ہلا کر کہا-----

بجز بھینٹ نہ کہو، پگڑی کہہ لیو۔۔۔

Pdf by Roadsign

اسی سب تو ہم جانتے ہیں۔

پنڈت کچھی نرائن موٹھوں پر ہاتھ پھیرتے ہوئے بولے۔

اس پوری محفل میں محض واقف اسرار تھے، کیونکہ ان کا بھانجا کئی برس سے دلی میں ٹھیکے لے رہا تھا۔ اور اب اس نے بمبئی میں بزنس ایکسپورٹ امپورٹ شروع کر دی تھی۔ اور ایک دفعہ اس نے محمد گنج آ کر اپنی ماما کو دہلی اور بمبئی کی بے انتہا مہیر العقول داستانیں سنائی تھیں۔ ہرے گاؤں سے خالی دوئی ٹھومنی بہوتے قابل نکسے ہن، تو قیر میاں نے فخر یہ کہا۔ ایک تمہرا ابھیگو اور ایک ایک جمشید وا۔۔۔

اسلامی دارالکھلافہ ہے۔ کراچی میں مساجد تو ایک سے ایک شاندار بن گئی ہے۔

۔۔۔ مولوی محمد حسن نے کہا-----

جی جمشید نے مختصر جواب دیا۔

انگریزوں کو بڑی دقت پڑتی ہوگی، تمہارے لئے جہاں۔ مولوی صاحب نے

پاکستان میں تو مستورات پردے میں رہتی ہوں گی اسلامی ملک ہے۔

مولوی صاحب نے کہا۔۔

ہمارے کے ہاں تو آزادی کی ہوا بہت چل گئی ہے۔

شیخ رمضان، توقیر میاں اور دوسرے مسلمان بوڑھے پاکستان کی باتوں کو بہت عقیدت سے سن رہے تھے۔

فرحت النساء کیا پڑھ رہی ہے۔ جمشید نے موضوع گفتگو تبدیل کرنے کے لئے اپنے چچا سے استفسار کیا۔

ہم خود پڑھاتے ہیں، اردو اور قرآن شریف۔ شہجو بھی انگریزی بھی پڑھاتے ہیں۔ اے، بی، سی، ڈی، گوسائیں بابا اسے ہندی پڑھاتے رہے ہیں۔ سید مظہر علی نے بڑے فخر سے کہا۔ جمشید کو ایسا محسوس ہوا، جیسے گاؤں کے لوگ اس کی بیٹی کو اپنی ذمہ داری سمجھتے ہیں۔ وہ کہنے ہی والا تھا، کہ اس کا ارادہ ہے کہ کراچی لے جانے کے کچھ عرصہ بعد وہ فرحت النساء کو تعلیم سکے لئے سوئٹزرلینڈ بھیج دے گا۔ مگر اب چچا ابا اور شہجو دادا اور گوسائیں کا کا کو یہ بتاتے ہوئے اسے بے حد شرم آئی، جیسے وہ ان افلاس زدہ لوگوں کا مذاق اڑانے والا ہو۔ اپنی پستی اور ان معصوم لوگوں کی بلندی کا اسے شدت سے احساس ہوا، اور وہ سر جھکا کر چہوڑے پر نیم کے پتے سے لکیریں کھینچنے لگا۔

منظور النساء کا اس سے پردہ تھا، مگر جب تک وہ یہاں رہا، وہ کواڑوں کی درزون سے چھپ چھپ کر اسے دیکھا کی۔ ایک بار اس کی ماں نے اسے اس طرح جھانکتے دیکھ پایا، تو وہ اس پر برس پڑیں۔۔۔۔۔۔۔۔

اری جنم جلی بھیا، اب تیرے لئے نامحرم ہیں، تیرے سامنے ہو گا تو گناہ ہوئے۔

پاپ ہوئے۔۔۔۔۔۔۔۔

نامحرم آئیں۔۔ ہمرے چچا کے پوت تو ہوں، منظور النساء نے غم و غصے سے

کھولتے ہوئے دہلی زبان سے کہا۔۔

بے حیا، بے شرم، بے غیرت، سید مظہر علی کی بی بی بکتی جھکتی مہمان کے لئے پلاؤ دم کرنے باورچی خانے میں چلی گئیں۔

منظور النساء وہیں کواڑسر لگ کر زمین پر بیٹھ گئیں، اور بلک بلک کر آہستہ آہستہ روتی رہیں۔

جمشید فرحت النساء کو محمد گنج سے اپنے ساتھ کراچی لے آیا، وہاں پہنچتے ہی اس کے لئے ایک اینگلو انڈین گورنس مقرر کی، اور اسے ایک اعلیٰ درجے کے پرائیویٹ سکول میں داخل کرادیا۔ عالیہ نے بھتیجی کی تعلیم و تربیت اپنے ہاتھ میں لے لی، اب وہ گھر میں اور سکول میں فیری کہلاتی تھیں۔ اور چند سال کے اندر بڑی سمارٹ اور تیز و طرار بن چکی تھی، جو تنگ موریوں کی شلووار، بغیر آستین کے نہایت چست قمیض پہنتی تھی۔ اور دوپٹے کی بجائے ایک قسم کا پٹا سا کندھے پر لٹکائے رہتی۔ اور راک اینڈ رول کی ماہر تھی۔ اپنے نانا کے آئٹن کو اس نے کبھی بھولے سے بھی یاد نہیں کیا، عالیہ گاہے گاہے سید مظہر علی کو یہاں کی خیر خبر سے مطلع کرتی رہتی۔

آج بھیا نے نئی کار خرید لی ہے۔ ماشا اللہ سے چالیس ہزار کی آتی ہے۔ کل بھیا کاروبار کے سلسلے میں یورپ روانہ ہو گئے۔ یہ بھیا کا یورپ کا چوتھا سفر ہے۔ میں اگلے مہینے نیویارک جا رہی ہوں۔ یہ امریکہ میں بہت بڑا شہر ہے۔ فیری بیٹا سکول کی لڑکیوں کے ساتھ مری گئی ہوئی ہے۔ یہ مغربی پاکستان کا ایک پہاڑی مقام ہے۔

میں یہ سطریں پر سکون اور ہرے بھرے سلہٹ میں ریسٹ ہاؤس میں لکھ رہی ہوں۔ سامنے ڈھلوان سرماندی بہہ رہی ہے۔

عقب میں درختوں سے گھری ایک بہت بڑی جھیل ہے، پہلو میں ندی کے سرخ رنگ کے عظیم الشان اور بلند و بالا آہنی پل پر سے راہ

گیروں، سائیکل رکشاؤں اور اکا دکا موٹروں کا لامتناہی جلوس گزر رہا ہے۔

میں کھڑکی کے پاس پلنگ پر بیٹھ کر دن بھر تم کو یہ خط لکھتی رہوں گی۔ اور پھر اسے اپنے ٹرنک کی تہہ میں چھپا دوں گی۔ پچھلے برسوں میں میں نیا س طرح کتنے ان گنت مفصل خط لکھ کر بکس میں مقفل کر دیئے یا تلف کر دیئے۔ ان مختصر اکا دکا سطور میں جو ہم فرضی ناموں سے ایک دوسرے کو بھیجتے ہیں۔

ان کے رمز و کنائے، مبہم الفاظ، تلمیحات، اور محتاط استعاروں میں تم سے باتیں کرنے کی کوشش میں جب میرا دم گھٹنے لگتا ہے۔ تو میں بیٹھ کر لمبے چوڑے کھرے خط تمہیں لکھتی ہوں۔ جب بھی تم سے بلا کم و کاست اور مفصل باتیں کرنے کو جی چاہتا ہے، تو میں کاغذ قلم لے کر بیٹھ جاتی ہوں، اور سوچتی ہوں، کاش یہ پلندے تم تک پہنچ سکتے۔ مگر مجھے یقین ہے ایک دن ایسا آئے گا کہ میں یہ پلندے تمہیں پڑھنے کے لئے دوں گی۔ تاکہ یہ سارے طوفانی دفتر تمہیں پڑھا کر تم سے ہم کلام ہو سکوں۔ ابھی سرکٹ ہاؤس کا چھدی دائرہ دیا اور لمبے لمبے دانٹوں والا خنقی بوڑھا بیہ میرے لئے چائے لے کر آیا تھا۔ اور وہ مجھے اپنے گاؤں کے اور سلہٹ کے اولیا کے بڑے دل آویز قصے سنایا کرتا ہے۔

رات کو سلہٹ کے بازار میں دو دو رتک شمعیں جلتی ہیں۔ بڑا عجیب، غیر حقیقی، پرستان کا ظاہر ہوتا ہے۔ سرکٹ ہاؤس کے پہلو میں غدر کے وقت کسی انگریز فوجی افسر کی قبر ہے۔ اس کے چاروں طرف سبز گھاس پر ایک گائے سارا دن چرا کرتی ہے۔ یہاں پر کس قدر سکون ہے، کل میں نے سارا دن بانگوں میں گھوم پھر کر اسکیچ بنائے۔ آج مجھے مشرقی پاکستان آئے ہوئے چھ سال ہو گئے ہیں، لیکن مجھے ایسا لگتا ہے کہ جیسے کل کی بات ہو۔

۴۹ء کے آخر میں مجھے اطلاع ملی تھی کہ تم مشرقی پاکستان میں ہو، اس مبہم سی خبر کے بھروسے پر میں نے سکول سے استعفیٰ دے دیا، اور ڈھاکے آ گئی، پہنچ کر مجھے

خوب معلوم ہے اس پیریڈ کا نام کیا ہوگا۔ ڈھا کا میں میری دو نمائش ہو چکی ہیں۔ تمہارے بغیر یہ سارا گورکھ دھندا کاٹ کھانے کو دوڑتا ہے۔

آج میری اکتیسویں سال گرہ ہے، یعنی آج سے اکتیس سال پہلے میں اس آنسوؤں کی وادی میں روتی چلاتی داخل ہوئی تھی، یعنی جس ماحول میں میں نے آنکھیں کھولیں، وہاں چاندی کے شمع دانوں کی بجائے شکستہ الٹینین تھیں۔۔۔ پپی برتھ ڈے کے سروں کی بجائے گائے بیلوں کے گلوں کی گھنٹیاں تھیں۔ اور چاکلیٹ کیک کی بجائے اوپے تھے۔ میری اس دنیا میں سال گرہ کے جشن نہیں منائے جاتے تھے۔

تم جس طلسماتی دور میں پیدا ہوئے، وہاں قصر سلمان میں تمہاری برتھ ڈے پر دھوم کی فینسی ڈریس پارٹی منعقد کی جاتی تھی۔ بہر حال آج اس وقت پہلی بار میں اپنی پہلی سال گرہ منا رہی ہوں۔ اور سال گرہ منانے کا طریقہ میں نے یہ سوچا ہے کہ تم کو اکتیس صفحے کا خط لکھوں گی۔ اور اس کے بعد اڑتیس صفحے کا اس میں مزید اضافہ کروں گی، جو تمہاری عمر کے اعداد ہیں۔ اس حساب سے ہم دونوں کی مجموعی عمر اہتر سال ہے۔ یعنی تم اور میں اہتر برس کے بوڑھے ہیں، ابھی میں نے آنکھیں بند کر کے تصور کیا ہے کہ ہم دونوں نے یہ اہتر برس اکٹھے گزارے ہیں۔ جوانی کے خواب اور ولولے اور جنون خیزیاں۔۔۔ پختہ سالی کا جذباتی توازن، بڑھاپے کا آرام اور سکون، رفاقت اور دردمندی۔۔۔

Clame of Mind all passionsPent!

پچھلے ہفتے یہاں آ کر جب میں قمر جہاں کو ایک مختصر سا خط پوسٹ کرنے گئی، تو مجھے ڈاک خانے کا رستا معلوم نہ تھا، اور میں سڑک پر چلتی ہوئی ایک سرکاری بنگلے میں داخل ہو گئی۔ جسے دور سے میں ڈاک خانہ سمجھی تھی، میں سیدھی کمرے میں چلی گئی۔ اور وہاں ایک شکستہ سا گاؤن پہنے ایک بنگالی وکیل مجسٹریٹ کے سامنے کھڑا جرح کر

رہا ہے۔ میں ضلع کی عدالت میں گھس گئی تھی۔ اس وقت مجھے دفعتاً خیال آیا کہ میرا اور تمہارا۔۔۔ ہم دونوں کا عدالتوں سے کتنا تعلق رہا ہے۔

تمہارا آخری خط مجھے چھ مہینے ہوئے ملا تھا، جس میں تم نے صرف اتنا لکھا تھا، پرسوں رات بابا کا انتقال ہو گیا، اگر تم اس وقت ہمارے پاس ہو تیں، تو ہم اپنی آنکھیں ہاتھوں میں چھپا لیتے اور خوب روتے۔

بابا نے کبھی اس کا شکوہ نہیں کیا کہ اگر ان کا بیٹا کہیں افسری کر رہا ہوتا، تو ان کو یہ مصائب نہ جھیلنا پڑتے۔

اس کے بعد سے تم بالکل خاموش ہو۔ نظر بندی کی گزشتہ مدتوں میں تم مجھے برابر لکھتے رہے ہو۔ سوچ سوچ کر باؤلی ہوئی جا رہی ہوں،

اب سرماندی پر شفق کی سرخی پھیل گئی ہے، اور بازار میں موم بتیاں جھلملانے لگی ہیں۔۔۔۔۔ اور۔۔۔۔۔

جمشید اپنے ڈرائنگ روم میں چند مہمانوں کے لئے کاک ٹیل تیار کر رہا تھا، جب نوکر نے آکر اطلاع دی۔

صاحب کوئی بڑے میاں آئے ہیں، کہتے ہیں، کہ آپ کے والد ہیں۔۔۔، میرے والد۔۔۔۔۔۔۔۔۔۔۔ جمشید جلدی سے باہر آ گیا۔

نارنجی کفن میں ملبوس سید اختر علی موٹر رکشا میں بیٹھے تھے، چھوٹا ساٹین کا بکس، دری میں لپٹا ہوا بستر اور لوہا ان کے قدموں میں رکھا تھا۔

انہوں نے آنکھیں اٹھا کر جمشید کو دیکھا اور مسکرائے۔ ہمیں بشارت ہوئی تھی کہ پاکستان چلے آئیں، انہوں نے اطمینان سے کہا۔۔۔

میں یہ اہم اطلاع تمہیں بھجوا رہی ہوں، کہ میں عنقریب کراچی پہنچنے والی ہوں۔ یہ چند سطریں میں تم کو نمائندہ گنج جاتے ہوئے لانچ میں لکھ رہی ہوں۔ میں نے اتنا

روپیہ جمع کر لیا ہے کہ کراچی پہنچ سکوں اور جب تک کام نہ ملے میں۔۔۔۔۔

ایک روز چھوٹی بیٹیا سکول پڑھا کر لوٹیں، تو انہوں نے چائے پیتے ہوئے حسب معمول صبح کے اخبار میں ضرورت ہے کا کالم پڑھنا شروع کیا۔۔۔ ایک بڑی فرم میں ریسرپنڈ کی جگہ خالی تھی۔

دوسری صبح سکول سے چھٹی لے کر وہ اس پتے پر ویسٹ وہارف کی ایک نئی عمارت پر پہنچیں۔ تیسری فلور کی ایک اینگوائڈین پاکستانی لڑکی نے ان سے پوچھا،
یس پلیز۔۔۔؟

چھوٹی بیٹیا نے نہایت گھبراتے ہوئے بیگ سے اخبار کا تراشہ نکالا۔۔۔
امیدواروں کا اترو یو کون کرتا ہے۔۔۔؟

مہینگ ڈائریکٹر خود۔۔۔ آپ کا ان سے اپوائنٹمنٹ ہے۔
نہیں۔۔۔۔۔

درخواست مجھے دیکھئے۔۔۔۔۔

درخواست تو میں نے نکھی ہی نہیں۔۔۔۔۔

لڑکی کو چھوٹی بیٹیا کی گھبراہٹ اور پریشانی دیکھ کر ترس آ گیا۔۔۔۔۔
آپ یہاں تھہریئے، میں بوس سے کہتی ہوں۔

چند منٹ بعد وہ واپس آئی، اور چھوٹی بیٹیا اس کے ساتھ ساتھ ایک اور خنک اور جھل مل کرتی گیلری میں سے گزرتی ایک وسیع ایرکنڈیشنڈ کمرے میں داخل ہوئیں، جس میں بہت بڑا سبز رنگ کا قالین بچھا تھا، اور ہلکی سبزی مائل سفید جھلملیوں والے طویل درتپے کے نیچے اور ایک طویل و عریض میز کے اس پار مہینگ ڈائریکٹر گھومنے والی کرسی پر بیٹھا کاغذات پر دستخط کرنے میں مصروف تھا۔ وہ سانولی رنگت کا خاصا خوش شکل آدمی تھا۔ اس کی عمر چالیس یا پالیس کے لگ بھگ رہی ہوگی۔ آنکھوں میں سنجیدگی اور ایک نوع کی سوچ تھی۔ دستخط کرنے کے بعد اس نے ڈکٹافون میں کچھ

نیویارک کی اقوام متحدہ میں خود دیکھ کر آیا ہوں، جو گائیڈ لڑکیاں مشرقی ممالک کی ہیں، ان کے پیچھے سیاحوں کا جم غفیر چلتا ہے۔ یہ کوئی پریشان کن بات نہیں ہے، تو پھر طے ہے، مجھے ایسا محسوس ہوتا ہے کہ آپ بڑی مکمل سیکرٹری ثابت ہوں گی۔ پہلی مارچ سے میں آپ کا تقرر کیے لیتا ہوں۔ آپ کی تنخواہ ساڑھے سات سو روپے ماہوار ہوگی۔

اس نے کن آنکھیوں سے امیدوار لڑکی کا رد عمل دیکھا۔
 دبیز پردوں میں سے سیاہ فام گوانی کلرک جن کی طرح نمودار ہوا،
 مسٹر پیٹرک۔۔۔ آپ مس مرزا ہیں۔۔۔ ان کو میں اپنا سوشل سیکرٹری مقرر کر رہا
 ہوں۔ ان کا ذاتی فائل تیار کیجئے۔

پندرہ منٹ کے اندر اندر ساڑھے سات سو روپے ماہوار پر اس کا تقرر ہو گیا۔ یہ
 بات چھوٹی بیٹیا کو بڑی عجیب لگی۔۔۔

لیکن ہم سمجھتے تھے کہ یہ اشتہار آفس ریسرچ ڈیپارٹمنٹ کے لئے تھا، انہوں نے ایک بار
 پھر احتجاج کیا،

جی ہاں مگر آپ کو دیکھ کر میں نے اپنا خیال بدل دیا۔
 میٹنگ ڈائریکٹر نے اپنی کرسی کا رخ گھمایا، اور لڑکی کی بڑھتی ہوئی گھبراہٹ کو
 دیکھ کر دل میں سوچا، بہت بھولی اور ذرا بیوقوف بھی ہے۔ اور بے ہمد ضرورت مند
 اور ناتجربہ کار تو یقیناً ہے۔۔۔

دوسری بات یہ ہے کہ۔۔۔ اس نے با آواز بلند کہا۔۔۔ کہ آپ رہتی کہاں ہیں۔
 ؟۔۔۔

چھوٹی بیٹیا نے اپنا پتا بتلایا۔
 اوہ میٹنگ ڈائریکٹر کے منہ سے نکلا۔
 چھوٹی بیٹیا ساڑھی کا پلو سنبھال کر اٹھیں،

چھوٹی بیٹا نے لحظہ بھر کے لئے آنکھیں بند کر لیں۔

بابا کے انتقال اور بھیا کے جیل چلے جانے پر وہ اسی طرح لشم لشم ایک پرائیویٹ سکول میں پونے دو سو روپے ماہوار پر پڑھاتی رہی تھیں۔ وہ ہر اتوار کو بھیا کے لئے اچھے اچھے پھل اور ان کے پسندیدہ سگریٹ اور نئی نئی کتابیں اور رسالے لے جانا چاہتی تھی۔ مگر وہ اس تنخواہ میں ممکن نہ تھا۔

پھر بھیا یہاں سے کہیں بہت دور بھیج دیئے گئے تھے۔ اور اسے بہاول پور کے ایک سکول میں سیکنڈ ہیڈ ماسٹرس کی جگہ مل گئی تھی، کالونی کا مکان انہوں نے بہار سے آئے ہوئے ایک دودھیالی رشتے دار کے حوالے کر دیا تھا، اور ماما کو ساتھ لے کر بہاول پور چلی گئی تھی۔ وہاں زندگی کے پانچ مزید جھلسے ہوئے برس انہوں نے تپتے ہوئے ریگستان کے وسط میں ایک دور افتادہ، گمنام تحصیل میں لڑکیاں پڑھاتے گزارے تھے۔

وہاں ماما پر دل کے دورے پڑنے لگے تھے۔ اس تحصیل میں ان کا علاج ناممکن تھا۔

اس لئے وہ ماما کو ساتھ لے کر پھر کراچی آگئی تھیں۔ پچھلے برس سے وہ پھر کالونی کے اسی مکان کے ایک کمرے میں رہ رہی تھیں، جس پر اب دودھیالی رشتے داروں نے قبضہ کر لیا تھا۔ اور اسی پرائیویٹ سکول میں پڑھا رہی تھیں۔ اس ایک برس میں کلیم کے دفتر کے چکر لگاتے لگاتے ان کی ٹانگیں تھک چکی تھیں۔ ضروریات زندگی پوری کرنے کے لئے اور ڈاکٹروں اور ہسپتالوں کی دوڑ بھاگ میں بسوں اور سائیکل رکشاؤں پر اور رپیدل شہر کی خاک چھانتے چھانتے اب ان میں سکت نہ رہی تھی، مگر بھیا کا کبھی کبھار جو خط آتا تھا۔ وہ اس میں کتنے پیارے الفاظ میں اس کی ہمت بندھاتے تھے۔۔۔ اور پھر وہ سرائی کے زندہ رہنے کی جدوجہد میں مصروف ہو جاتیں۔ وقت کتنی تیزی سے گزر رہا تھا۔ بابا کو مرے،، بھیا کو گھر سے نکلے کتنی مدت

گزر گئی تھی۔

۶۱ء آچکا تھا۔ پچھلے پندرہ برسوں میں ایک دن، ایک رات ایسی نہ آتی تھی، جب وہ فکروں اور پریشانیوں اور غم و الم سے ایک لمحے کے لئے آزاد ہوئی ہوں۔ جب انہیں روزی کمانے کے لئے جی توڑ محنت نہ کرنا پڑی ہو۔۔۔۔۔۔ ساڑھے سات سو روپے ماہوار۔۔۔۔۔۔ ساڑھے سات سو روپے ماہوار۔۔۔۔۔۔ ناقابل یقین۔۔۔۔۔۔ اور دنیا کی لڑکیاں دفاتروں میں کام کر رہی تھیں۔ دفتر میں سکریٹری کا کام قطعاً کوئی گھنٹیا کام نہیں تھا۔ بھیا نے ان کو کتنی بار سمجھایا تھا۔

بٹیا تم دوسرے انسانوں سے قطعی مختلف نہیں ہو، اور پچھلے پندرہ سالوں میں اس نے بھیا پر ثابت کر دیا تھا، کہ وہ دنیا کے عام انسانوں سے مختلف نہیں تھی۔ اور بھیا کو ان پر کتنا بے پناہ فخر تھا۔۔۔۔۔۔ میری بہادر بہن۔۔۔۔۔۔ میری سپاہی بہن۔۔۔۔۔۔

انہوں نے فیصلہ کر لیا۔۔۔۔۔۔ Pdf by Roadsign

جی ہاں۔۔۔۔۔۔

گڈ۔۔۔۔۔۔ پہلی تاریخ کو ہماری مائیکرو بس صبح ساڑھے آٹھ بجے آپ کو پک کرنے آجائے گی۔۔۔۔۔۔

دفعاً چھوٹی بٹیا ایک بار پھر گھبرا گئیں۔۔۔۔۔۔ مگر ہمیں ٹاپ اور شارٹ ہینڈ تو آتا ہی نہیں۔۔۔۔۔۔

نیور ماسٹڈ۔۔۔۔۔۔ ہمارے یہاں آدھ درجن ٹاپس لڑکیاں موجود ہیں۔ پہلی تاریخ،، ساڑھے آٹھ بجے،، خدا حافظ مس مرزا۔۔۔۔۔۔

گھر میں داخل ہو کر چھوٹی بٹیا نے پھولے ہوئے سانس سے آواز دی۔۔۔۔۔۔ ماما۔۔۔۔۔۔ ماما۔۔۔۔۔۔ ہمیں ساڑھے سات سو کی نوکری مل گئی۔۔۔۔۔۔ اور آنے جانے کے لئے موٹر۔۔۔۔۔۔

لڑکیوں سے کتنی نفرت ہے۔

اچھا اور دوسری بات یہ ہے کہ اس آدمی نے ذرا بھی بد تمیزی کی تو ہم فوراً استعفیٰ دے دیں گے۔ یہ طے کر کے اس کو یک گونہ سکون ہوا۔ اور وہ کھانے کے برتن سمیٹ کر باورچی خانے میں چلی گئیں۔

سید اختر علی کا کمرہ جمشید کی کوٹھی کی دوسری منزل پر تھا، جہاں وہ مسہری پر دن بھر چپ چاپ لیٹے رہتے۔ ان کی بیوی سینی ٹوریم سے صحت یاب ہو کر آچکی تھیں۔ مگر ان سے شوہر کی ملاقات بہت کم ہوتی۔۔۔ سید اختر علی کو زندگی میں پہلی بار آرام و سکون نصیب ہوا تھا۔ وہ پیٹ بھر کے اچھے سے اچھا کھانا کھاتے، اور سوتے رہتے۔

ایک ملازم محض ان کی خدمت پر مامور تھا۔ مکمل اطمینان اور سکون کی وجہ سے ان کی دماغی حالت رفتہ رفتہ نارمل ہونے لگی۔ اور جب ان کے دماغ نے دوبارہ باقاعدگی سے کام کرنا شروع کیا، تو وہ اس مسلسل بے کاری سے اکتا گئے۔

ابا جمشید نے ان سے کہا، جس کا بیسیوں نارمل اور ابا نارمل ہر طرح کے انسانوں سے سابقہ پڑتا تھا، اور جو اچھا خاصا ماہر نفسیات ہو چکا تھا۔

کمپنی لاء کی کتابوں پر ایک نظر ڈالا کیجئے۔ آپ کی قانون دانی میری فرم کے کام آئے گی۔ چنانچہ سید اختر علی بے حد ذوق و شوق سے قانون میں کھو گئے۔ تقریباً آٹھارہ سال بعد انہوں نے اپنے ایل، ایل، بی کے علم کو دوبارہ بروئے کار لانا شروع کیا۔ کبھی کبھی وہ جمشید کے دفتر بھی جانے لگے، اور اس کے بعد وہ آہستہ آہستہ بیٹے کے کاروبار معاملات میں گھل مل گئے۔

ٹریا کراچی پہنچ کر ناظم آباد میں ایک سہیلی کے ہاں اتری، جو چند برس پہلے ڈھاکہ کے سکول اسٹاف میں اس کے ساتھ رہ چکی تھی۔ اس نے دبی دبی زبان سے سلیمان کے متعلق پوچھ گچھ شروع کی۔ مگر جن لوگوں سے اس نے یہ استفسار کیا،

انہوں نے ذرا عجیب سی اور مشتبہ نظروں سے اسے دیکھنا شروع کیا۔ چند روز بعد اسے پتا چلا کہ سلیمان کو کراچی سے بہت دور کسی نامعلوم مقام پر ایک نامعلوم مدت کے لئے منتقل کر دیا گیا۔ اس نے چھوٹی بٹیا کی تلاش شروع کی۔ سلیمان نے احتیاط کی وجہ سے اپنے خطوں میں کبھی چھوٹی بٹیا کا تذکرہ نہ کیا تھا۔ نہ کبھی ان کا اتا پتا تحریر کیا تھا۔ اتنے بڑے شہر میں بٹیا جیسی گمنام اور مختصر ہستی کو ڈھونڈنا آسان کام نہ تھا۔ لیکن ایک روز ثریا کو معلوم ہوا کہ وہ بھی اب کراچی میں نہیں ہیں۔ اور کسی غیر معروف دور افتاد مقام پر کسی سکول میں کام کر رہی ہیں۔ ثریا خاصی مشہور آرٹسٹ تھیں۔ اسے ایک گریلز کالج میں آرٹ کی لیکچرر مل گئی۔

اسٹاف کی چار پانچ لڑکیوں نے ناظم آباد اور پی، ای، سی، ایچ، ایس میں چار چار سو گز کے پلاٹ خرید لیے تھے۔ اور ان پر اپنے مکان بنوا رہی تھیں۔ انہوں نے ثریا سے اصرار کیا کہ کراچی میں مکان کرائے پر لے کر رہو گی، تو دیوالیہ نکل جائے گا۔ تم بھی قرضہ لے کر اپنا مکان تعمیر کرو، الو، ثریا نے سوسائٹی میں چار سو گز زمین قسطوں پر خریدی۔ مکان کی تعمیر کے لئے قرضہ لیا۔ اور چھ مہینے میں بیس ہزار کے صرفے سے اس کا خوبصورت کالج تیار ہو گیا۔ بوٹا بیگم نے اس کا باورچی خانہ اپنی مرضی کا بنوایا، چونکہ دونوں ماں بیٹیاں سمندر کے راستے مشرقی پاکستان سے آئی تھیں۔ بوٹا بیگم ڈھاکہ سے باورچی خانے کا رتی رتی سامان پتیلیاں، کڑ پچھے، ڈوئیاں، تو، چمنا، سل، بھ، ہاون دستہ ایک بڑی سی بوری میں بھر کر لیتی آئی تھیں۔ لیکن فرنیچر خریدنے کے لئے ثریا کے پاس پیسہ نہیں بچا تھا۔

وہ اپنی ساری تصویریں ڈھاکہ سے لے آئی تھی۔ مگر ابھی وہ اتنی بڑی آرٹسٹوں میں نہ تھی جن کی تصویریں دھڑا دھڑا فروخت ہوتی ہیں۔ یوں بھی کراچی میں ہینگلو کے خریدار بھی زیادہ نہ تھے۔ اس نے ناظم آباد والی سہیلی سے ادھار لے کر دو سکینڈ ہینڈ کرسیاں، دو میزیں اور دو نواری پلنگ خریدے۔ غسل خانے کی چوکی، ایک

اسٹول بونا بیگم کے لئے نماز کا ایک چھوٹا سا تخت اور ایک پیڑھی ناظم آباد والی سہیلی نے اسے مستعار دے دیں تھیں۔

بونا بیگم بہت پہلے جب محمد گنج میں رہتی تھیں، تو ڈولی میں بیٹھ کر نکلتی تھیں۔ قصر سلیمان میں بھی انہوں نے اپنا پردہ قائم رکھا۔ کلکٹر صاحب سے ان کا ناپردہ رہا۔ پرانے کڑے کے مکان میں البتہ وہ ثریا کے تین چار دوستوں کے سامنے آگئیں۔ وہ سب انہیں بڑے پیار سے اماں اماں کہتے اور کرید کرید کر بے حد دل چسپی سے ان سے گاؤں اور گڑھی کے قصے سنا کرتے تھے۔

ڈھا کے آکر بونا بیگم نے کبھی کبھی ساڑھی پہننا شروع کر دی، گو برقعہ ترک نہ کیا، مگر کراچی میدان حشر تھا۔ یہاں ان کا پردہ زیادہ عرصہ نہ چل سکتا تھا۔

کالج انہوں نے اپنی نگرانی میں بنوائی۔ اس لئے ٹھیکیدار اور راج مزدوروں کے سامنے آنا پڑتا۔ اس کے بعد گھر جمانے کے لئے ساری بھاگ دوڑ انہوں نے خود کی۔ انہوں نے برقعہ اتارا، اور بسوں اور سائیکل رکشاؤں میں بیٹھ کر مختلف کاموں کے لئے سارے شہر کے چکر لگانے شروع کر دیئے۔ پروس کی کوٹھی کی یو، پی، والی بیبیوں سے ان کی ملاقات ہو گئی۔ اب وہ بیگم حسین کہلاتیں، اور ساڑھی پہنے بڑی متانت سے آنچل سے سر ڈھکے، براؤن پلاسٹک کا بیگ اور گلابی پلاسٹک کا جانی دار تھیا ہاتھ میں سنبھالے سائیکل رکشا پر بیٹھی بوری بازار جاتی نظر آتیں۔

ثریادن بھر اپنی مصروفیتوں میں لگی رہتی، اور سلمان کو بھلائے رکھنے کی کوشش کرتیں۔ رات کے سناٹے میں سلیمان کی یاد اور فکر اسے کھا جاتی۔ مگر کتابوں، رسالوں، سیاست کی یاد سب سے زیادہ وابستہ تھی۔

ان دنوں اسے پیسے کی بہت سخت ضرورت تھی، تنخواہ کا زیادہ حصہ زمین اور مکان کے قرضے کی قسطوں میں کٹ جاتا تھا۔ بونا بیگم کا دمے کا پرانا مرض عود کر آیا تھا۔ اس کا علاج ہو رہا تھا۔ اس کے پاس نئے کپڑے بھی نہیں تھے۔ اور ڈھا کے میں خریدی

ہوئی ساڑھیوں سے کام چلا رہی تھی۔ وہ تصویر بناتے وقت بھی بناوے کے پھیر میں پڑی رہتی تھی۔

ایک روز وہ ڈھنڈا کمرے میں ایزل کے سامنے کھڑی اپنی تازہ تصویر مکمل کر رہی تھی۔ کہ باہر ایک چمکیلی شیور لے آن کر رکی۔ اور تنگ موریوں کے سلیکس میں ملبوس ایک بے حد اسمارٹ لڑکی اندر آئی۔ اس کے ساتھ دو امریکن خواتین تھیں۔

میں عالیہ سید ہوں۔ لڑکی نے کہا۔ مجھے آپ کا پتہ آپ کے کالج سے معلوم ہوا ہے۔ یہ میری دوستیں کچھ پاکستانی ہینگلز خریدنا چاہتی ہیں۔

نو واردوں نے چاروں طرف دیکھا، اور بیٹھنے کو کوئی چیز نہ ملی، تو فرس پر گھٹنے ٹیک کر تصاویر دیکھنے لگیں،۔ دونوں سینڈ ہینڈ کرسیاں پچھلے برآمدے میں رکھی تھیں، ان پر بونا نیگم نے کپڑے دھو کر پھیلا دیئے تھے۔ اسٹول باورچی خانے میں تھا۔ ٹریا کو اس وقت شدت کی کوفت ہوئی۔ تصویروں کے خریداروں کو بٹھانے کے لئے کمرے میں ایک صوفہ سیٹ اشد ضروری تھا۔

امریکن عورتوں نے تین تین سو روپوں میں سلہٹ کے دو مناظر فوراً خرید لیے۔ ٹریا نے عالیہ سید کا شکریہ ادا کیا۔ عالیہ سید نے اسے اپنا نیلی فون نمبر دیا، اور اسے بتایا کہ اسے اتنی بڑی آرٹسٹ سے ملنے کا بہت شوق ہے۔ اور اسے اپنے گھر بھی مدعو کیا۔

اسی روز ٹریا نے شہر جا کر ایک صوفہ سیٹ، ایک چھوٹا سا بک شیلف، اور ایک ٹیبل ایمپ خریدی۔ اور یہ سامان بڑے کمرے میں سجا کر سوچنے لگی کہ اگر ایک خوش رنگ سا قالین اور پردے بھی ہوں تو کمرہ جگمگا اٹھے۔

لیکن یہ فرنیچر خریدنے کے لئے اس نے پچاس روپے گھر کے خرچے میں سے بھی ڈال دیئے تھے۔ اور ہر مہینے قرضہ بڑھتا جا رہا تھا۔

چند روز بعد اسے معلوم ہوا کہ ایڈورٹائزنگ ایجنسیوں میں آرٹسٹوں کو بہت

اچھی تنخواہیں ملتی ہیں۔ اسے عالیہ سید کا خیال آیا جو بہت بار سوخ معلوم ہوتی تھی۔
اس نے کالج سے اسے فون کیا۔

دوسرے سرے پر فون کار ایسیور عالیہ سید کے بھائی جمشید علی سید نے اٹھایا، اور
جب اسے معلوم ہوا کہ مشہور فنکار ثریا حسین بات کر رہی ہیں، تو اس نے کہا
کمال ہو گیا! مجھ سے کل ہی عالیہ نے آپ کا ذکر کیا تھا۔ میرے چند امریکن
دوست بھی تصویریں خریدنا چاہتے ہیں، کسی روز آپ میرے ساتھ لنچ کھانا پسند
کریں گی؟

چنانچہ اتوار کے روز ثریا حسین موٹر کشا میں بیٹھ کر کراچی جم خانہ گئی۔
جمشید ٹینس کورٹ کے رخ والے بڑے کمرے میں اس کا منتظر تھا۔ تھوڑی دیر
میں ٹینس کھیل کر عالیہ بھی آگئی۔

باتوں باتوں میں عالیہ نے بڑے بے تکلف اور دوستانہ لہجے میں اس سے پوچھا
Pdf by Roadsign

ثریا تم تو ریڈ ہونا؟
ثریا چونکی اور ذرا گھبرا کر اس نے کہا۔۔۔ نہیں تو۔۔۔ کیوں۔۔۔
اے کچھ نہیں۔۔۔۔۔۔۔ میں نے سنا تھا۔۔۔

عالیہ نے بے پرواہی سے کہا۔۔۔
جمشید زور سے ہنسا۔ کالج کے زمانے میں رہی ہوگی،، لیکن ثریا کی گھبراہٹ
دیکھ کر اس نے سنجیدگی سے کہا، مس حسین آپ کے لئے کسی بھی ایڈورٹائزنگ
ایجنسی میں جگہ نکل سکتی ہے۔

اس کی فکر نہ کیجئے۔۔۔ اپنے خیالات اگر وہ اس قسم کے ہیں، تو ذرا ان کو میرا
مطلب ہے۔ ان کا اظہار نہ کیجئے گا۔

علاوہ ازیں امریکن ٹورسٹ ہی ہمارے مصوروں کی تصاویر خریدتے ہیں، اور

بہت اچھے دام دیتے ہیں۔

میرا مطلب ہے، آپ کی تصاویر امریکنوں کے ہاتھ خوب، بک سکتی ہیں، اگر ان کو یہ خیال نہ ہو جائے، کہ آپ یعنی کہ ----- وہ کھوکھلی ہنسی ہنسی۔۔۔ عالیہ کو کہیں اور جانا تھا۔ وہ ان دونوں کو لچکھاتا ہوا چھوڑ کر باہر چلی گئی۔

اگلے مہینے تریا کی بنائی ہوئی کئی تصویریں عالیہ اور جمشید کے ذریعے بک گئیں۔ اس نے نشست کے کمرے کے لئے کھدر کے خوبصورت پردے خریدے جن پر موہن جو دارو کے خوبصورت نقش و نگار بنے تھے۔ رنگین جوٹ کی بڑی سی آرٹنگ سی چٹائی خریدی۔ اور ٹیلی فون لگوانے کی درخواست دے دی۔ اس کے آئندہ مہینے میں خود جمشید نے اپنے دفتر کے لئے ایک بڑی تصویر سات سو روپے میں خریدی، اور ایک اور تصویر کے لئے سیاح نے پورے ایک ہزار روپے دیئے۔ تریا نے اس مرتبہ ایک چھوٹا سا فرنیچر بھی خرید لیا۔ کھانے کے کمرے کا فرنیچر اور اپنی سنگھار میز اس نے کچھ عرصے بعد سنٹرل جیل سے بہت واجب قیمت پر بنوائی، ٹیلی فون بھی لگ گیا، اور اب اس کا کالج منہ سے بولنے لگا، بڑے سے بڑا آدمی اس سے ملنے آجائے اسے کوفت نہیں ہوتی تھی۔

لیکن اس کا خرچا بڑھتا جا رہا تھا، ٹیلی فون کا بل، بونا بیگم کے ڈاکٹر کا بل۔۔۔ دوکانوں کے بل۔۔۔ کالج جانے کے لئے اسے روزانہ ایک نئی ساڑھی چاہئے تھی۔ وہ ایک ہی ساڑھی کلاس میں دو دن نہیں پہن سکتی تھی۔ اس کی طالبات ایک سے ایک فیشن اپیل تھیں۔ اس کا حلقہ احباب وسیع سے وسیع تر ہوتا جا رہا تھا۔

روزانہ شام کو کہیں نہ کہیں باہر جانا ہوتا تھا۔ اور یہاں کے فیشن اپیل ماحول کے مطابق معقول ساڑھیاں درکار تھیں۔

ڈھاکے میں تو چھ سات سو تریا ساڑھیوں میں سارا سال گزر جاتا تھا۔ اور یوں بھی اب وہ ”ایک شخصیت میں تبدیل ہو چکی تھی۔ اور معمولی کپڑے پہن کر ادھر ادھر

نہ گھوم سکتی تھی۔ اس کا معیار زندگی روز بروز اونچا اور مہنگا ہوتا گیا۔ لیکن خوش قسمتی سے اسے ایک ایڈورٹائزنگ فرم میں نو سو روپے ماہوار کی ملازمت مل گئی۔ یہ ایجنسی جمشید کے کاروبار کی ساری پبلٹی سنبھالتی تھی۔ اس معقول مشاہرے کی وجہ سے ثریا کی بیشتر مالی الجھنیں ختم ہو گئیں۔

اس ایجنسی میں اس نے سال بھر ہی کام کیا ہوگا کہ اسے ایک بے حد نفیس اور بیش قیمت اسکار شپ پیش کیا گیا۔ اس نے بونا بیگم کو اپنی سہیلی کے وہاں ناظم آباد منتقل کیا، کانچ چار سو روپے ماہوار کرایہ پر اٹھایا، اور دو سال کے لئے پیرس چلی گئی۔ مارچ ۱۹۸۰ میں وہ کراچی واپس آئی اور لوٹتے ہوئے جرمنی سے اپنے لئے ایک فوکس ویگن بھی خریدی۔

چھوٹی بیٹیا کے تقرر کو ابھی ایک مہینہ ہی گزرا تھا کہ بوس نے بیچ لگٹری میں ایک بہت بڑی پارٹی دی، اور اپنی سوشل سیکرٹری سے ڈکٹافون پر کہا، کہ وہ شام سات بجے تیار رہے۔ وہ خود اسے آکر پک اپ کر لیں گے۔

چھوٹی بیٹیا نے پہلی تنخواہ ملنے پر انٹرنیشنل اسٹریٹ سے ایک انڈین ساڑھی اصل سے دوگنی قیمت پر خرید لی تھی، اور دفتر میں مس ڈی سوزا نے اصرار کیا تھا کہ کم از کم شام کے وقت میک اپ کرنا بہت لازمی ہے۔۔۔ ورنہ چہرہ پھیکا پھیکا اور بے جان لگتا ہے۔

چنانچہ چھوٹی بیٹیا نے ایک ہلکے رنگ کا لپ اسٹک بھی خرید لیا تھا۔ اندھیرا پڑ گیا تھا، اور وہ کھڑکی کے پاس بیٹھی میک اپ کر رہی تھی۔ وہ کھڑکی ہمیشہ بند رکھتی تھی۔ کیونکہ اس میں سے گلی کا سامنا ہوتا تھا۔ اس وقت انہوں نے کھڑکی کا ایک پٹ کھول کر آئینہ کھڑکی کی گرد آلود جالی میں اٹکا دیا تھا، اور پلنگ کے کنارے بیٹھی ناخنوں پر کیونکس لگا رہی تھیں۔

چہرے پر فاؤنڈیشن کریم ملتے ملتے ایک لخت ان کے ہاتھ پاؤں ٹھنڈے پڑ

سو، ہاؤ آر یو دس ایونگ مس مرزا،؟

فائن ----- تھینک یو -----

کاراب چوراہے کے بھیڑ بھڑ کے کوچیرتی ہوئی نکل رہی تھی، لوگوں کے ٹھٹھ کے ٹھٹھ دفاتروں سے لوٹ رہے تھے۔ حلوائیوں اور چائے والوں کی دکانیں تیز نیون لائٹس سے چمک رہی تھیں۔ چھوٹے چھوٹے مکانوں کے برآمدوں پر جانفریاں چڑھی تھیں، اور ناموں کی چھوٹی چھوٹی تختیاں لگی تھیں، ان سب ناموں کے پیچھے کتنی کہانیاں چھپی تھیں۔ دیواروں پر بڑے بڑے حروف میں ہومیو پیتھک ڈاکٹروں،، پانی بجلی، اور بھاپ کے اصل جرمنی علاج اور پرائیویٹ کالجوں کے اشتہار لکھے ہوئے تھے۔

جمشید نے ایک گہرا سانس لیا، اور پھر پہلو میں بیٹھی ہوئی لڑکی پر نظر ڈالی۔ وہ اپنے اسٹاف کے دکھ سکھ میں ذاتی دل چسپی لیتا تھا۔۔۔ اور ان سے بڑی دردمندی سے پیش آتا تھا۔۔۔

آپ کو دفتر کا کام کیسا لگ رہا ہے، مس مرزا،

”ائس آل رائٹ ----- جواب ملا،،

اب کرائسٹل سنٹرل جیل کی دیوار کے نیچے سے گزر رہی تھی۔ دفعتاً جمشید نے دیکھا کہ اس کی سیکرٹری کارنگ پیلا پڑ گیا، اور وہ اپنی چھوٹی چھوٹی آنکھیں میچ کر آنسو پینے کی کوشش کر رہی ہے۔

مس مرزا ----- مس مرزا ----- کیا بات ہے ----- اس

نے مضطرب ہو کر پوچھا۔۔۔

”کچھ نہیں۔۔۔ چھوٹی بیٹیا نے گھبرا کر منہ دوسری طرف کر لیا۔۔۔-----

کیا ہوا ----- بتائیے تو -----

اس لڑکی کے بے بس سے وقار نے اسے اتنا مرعوب کر دیا کہ مزید ذاتی سوال کرنے کی اسے ہمت نہ پڑی، اور اس نے ادھر ادھر کی باتیں شروع کر دیں۔

پارٹی کے اختتام پر جمشید اپنی سیکرٹری کے قریب آیا، اور بڑی گرم جوشی اور طمانیت سے اس کا چھوٹا سا سفید ہاتھ اپنے ہاتھ میں لے لیا۔-----

مس مرزا آپ تو فریج بولنا بھی جانتی ہیں،، چمپی رستم نکلیں آپ تو،، آپ نے اتنی خوبصورتی سے میزبانی کے فرائض انجام دیئے۔-----

یہ لوگ مجھ سے کہہ رہے تھے کہ اگر اس ملک میں اتنی چارمنگ اور پرفیکٹ سیکٹریاں ہوتی ہیں، تو ہم اپنا سارا کاروبار یہاں منتقل کرنے کو تیار ہیں۔-----

اب ہمیں گھر پہنچا دیجئے۔-----

یقیناً۔----- لیکن مس مرزا۔۔۔ آپ عموماً اس قدر خاموش رہتی ہیں، اور آج شام اتنی ڈیپر ریسنڈ معلوم ہو رہی تھیں، کہ مجھے بے حد خوشی ہوئی۔----- خاموش طبیعت، مہنتی، اور خوش اخلاق مگر رہتی ہے کالونی میں اسٹیلنس کا بڑا پرابلم ہے۔۔۔ وہ بارات لے کر کالونی کس طرح جائے گا۔-----

لیکن کپڑے تبدیل کر کے پلنگ پر لیٹتے وقت جب اس کا سر ورتھوڑا سا زائل ہوا، تو اس نے سوچا،، لاحول والاقوہ“، یہ میں کیا بکواس سوچ رہا تھا۔----- کیسی شادی،، کس کی شادی،، میں اس لونڈیا کو Groom کروں گا CONTACT WNMAN۔----- ثابت ہوگی، ایک سے ایک بڑا گھاگ اس کی صورت پر ریشہ عظمیٰ ہر کر سارے کاروباری راز اگل دے گا۔----- لاکھوں کے معاملات منٹوں میں طے ہو جائیں گے۔----- اس نے پلنگ پر لیٹ کر ٹیبل لیپ بچھا دیا اور سگرٹ جلا لیا،،

what a lecky dog !AM WHAT A LUCKY

DOG! اس نے دل میں کہا،،

برابر کے کمرے میں سید اختر علی چند ملاقاتیوں سے کلیم کے متعلق تبادلہ خیال کر رہے تھے۔-----

آپ نے کتنے کا کلیم داخل کیا ہے، وکیل صاحب؟

صرف تین لاکھ کا۔۔۔ سید اختر علی کی آواز آئی۔۔

آپ کی زرعی جائیداد بھی تو ہوگی،

جی ہاں مگر میرے بھائی صاحب ابھی بھارت ہی میں ہیں۔ سید اختر علی نے

جواب دیا۔ وہ ابھی تک وہیں پھنسے ہوئے ہیں۔ بہت لکھا ہے یہاں آجائے مگر

مانتے ہی نہیں، میں نے تو اپنی کان پور کی کوٹھی ہی کا کلیم داخل کیا ہے، فی الحال منظور

ہونے پر اس کا چالیس فی صد ہی ملے گا۔ مگر صبر و شکر کر کے وہی قبول کر لیں گے۔ کیا

کیا جائے۔ یہاں تو ہر طرف لوٹ مچی ہوئی ہے۔ آباد کاری کے محکمے میں ذرا بھی

انصاف نہیں۔ یہ ملک تو بالکل اندھیر نگری ہی بنا ہوا ہے۔

Pdf by Roadsign

بالکل بجا فرمایا آپ نے وکیل صاحب!

جمشید کو پیاس محسوس ہوئی۔ اس نے روشنی جلائی، اٹھ کر الماری میں سے وہ سسکی

کی بوتل اور سوڈا نکالا، اور ایک گلاس بھر کر کرسی پر بیٹھ گیا۔

اس کے باپ کی آواز اس کے کانوں میں آتی رہی، اب وہ کہہ رہے تھے۔

اب یہی دیکھیے جمشید میاں نے دو ہزار گز زمین سوسائٹی میں لے کر ڈال دی تھی

۔ اس پر کوٹھی کی تعمیر شروع کروانی، مگر سیمنٹ اور لوہا سب بلیک میں چلا گیا۔ اب تک

ساڑھے تین لاکھ روپیہ اس پر خرچ ہو چکا ہے، مگر تعمیر ختم نہیں ہوئی۔

جمشید نے گلاس ختم کیا، اور آنکھیں بند کر کے لیٹ گیا۔ دفعتاً ایک بھیا تک

انکشاف اس کے ذہن کے دھندلکے میز، کودا، اسے خدا درست، فقیر منتر، توکل یسند

ریا کار، اور جعل ساز اس نے خود بنایا تھا۔

O, WHAT DOG I AM, WHAT A DOG ,WHAT

A DOG, اس نے زور سر تکیہ پر مکہ مارا، اور کبل میں منہ چھپا کر سو گیا۔

منصور احمد ثریا سے پیرس میں ملا تھا، وہ ایک ہونہار، مختی اور بے حد ذہین جرنلسٹ تھا۔ اور کئی سال امریکہ میں پبلک ریلیشنز کی تکنیک سیکھنے کے بعد حال ہی میں کراچی واپس آیا تھا، اور ان دنوں ایک انگریزی روزنامے سے منسلک تھا۔ اور شہر کے کامیاب اور بااثر صحافیوں میں اس کا شمار کیا جا رہا تھا۔

اس وقت وہ پریس کلب میں بیٹھا،، ثریا کی ہونے والی نمائش کے متعلق ایک رائٹ اپ لکھ رہا تھا،، ثریا نے پریس کلب کو اپنی ایک بڑی پیسنگ تحفے میں دی تھی۔ اور منصور نے اسے فون کیا تھا کہ وہ اپنی پیسنگ کو اپنی مرضی کے مطابق دیوار پر آویزاں کرے، اور کھانا بھی وہیں کھائے۔

اتوار کی سہ پہر تھی، تین چار صحافی ہال کے ایک کونے میں بڑی سنجیدگی سے شطرنج میں غلطاں و پیچاں تھے۔ منصور نے مضمون شروع کرنے کے لئے کاغذ ناپ رائٹر پر چڑھایا، کہ دفعتاً اسے یاد آیا کہ اسے اپنے اخبار کے لئے بھارت کے متعلق ایک اہم مضمون تیار کر کے جلد از جلد کاپی فائل کرنی ہے۔ وہ فوراً لمبی میز کی طرف گیا، جہاں رسالے اور اخبار بکھرے ہوئے تھے۔ اس نے سرعت سے بھارت کے سیاسی کوائف کا جائزہ لینے کے لئے اس نے اتر پردیش کا ایک غیر معروف سا اخبار اٹھایا۔ اس میں زیادہ تر ملک کے مختلف حصوں میں ہونے والے عرسوں کی اطاعات اور صوبے کے اسلامی اور عربی مدارس اور اوقاف کے انتظامات کے متعلق خبریں درج تھیں۔

اضلاع کی خبروں کے کالم میں ایک چھوٹی سی سرخی تھی،

”شاہ منور علی کا وصال“

(۳)

پی، ای، سی، ایچ کی ایک اونچی نیچی پتھرلی سڑک پر بے شمار موٹریں کھڑی تھیں۔ اور معزز مہمان اتر اتر کر اندر جا رہے تھے، کراچی کے مشہور بزنس مین جمشید علی سید نے اپنی نئی کوٹھی کی ”ہاؤس وارمنگ“ کی دعوت میں شہر کے تقریباً سبھی اہم لوگوں کو مدعو کیا تھا، کوٹھی کے لاؤنج کے طویل درتچے میں سے وسیع اور سرسبز لان کا منظر ایک ٹیکنی کلر سینما اسکوپ پردے کی مانند دکھائی دے رہا تھا۔ درختوں میں جگمگاتی روشنیاں قندیلیں، کیاریوں کے خوب صورت پھول، گھاس پر بکھرے ہوئے صوفے، اشیائے خورد و نوش سے لدی ہوئی میزوں کی قطاریں قیمتی سگرٹوں کے ڈبے، سفارت خانوں کے افراد، نظر فریب ہندوستانی ساڑھیاں پہنے دل فریب پاکستانی بیگمات ----- سرسراتے ہوئے ایونگ گاؤن اور کاک ٹیل ڈریس، عطر کی لپٹیں،

برف کی بالٹیوں میں ڈوبی ہوئی شراب کی بوتلیں ادھر ادھر کھڑے ہوئے جرنلسٹوں کے گروہ کیمرہ سنبھالے، چاروں طرف ٹہلتے ہوئے فوٹو گرافر، وقتاً فوقتاً کوندتے ہوئے فلیش بلب، بڑے بڑے کاروباری جغادری مل اونر، اعلیٰ سرکاری عہدے دار کا بینہ کے وزیر، سفیر اور فرسٹ سیکرٹریا اور پریس اتاشی اور کمرشل اتاشی۔ چوتھے پر ڈانس بینڈ بج رہا تھا۔ اور چند جوڑے رقص میں مصروف تھے۔ شراب پانی کی طرح بہ رہی تھی۔ کوٹھی کی دوسری منزل پر روک اینڈ رول کا شور مچ رہا تھا، اور فیری اپنے ہم عمر لڑکوں اور لڑکیوں کے ساتھ اودھم مچا رہی تھی۔ نیچے لان پر عالیہ سید نہایت بیش قیمت سفید رنگ کی بناری ساڑھی میں ملبوس، گلے میں سچے موتیوں کی ایک لڑی پہنے ہوئے میزبانی کے فرائض انجام دینے میں مصروف تھی۔ اختر علی سوٹ پہنے ایک کونے میں سگار پینے میں مشغول تھے۔ جمشید کے دونوں بھائی

امریکہ پلٹ کم عمر لڑکیوں کے ایک گروہ میں کھڑے تھقبے لگا رہے تھے۔

لاؤنج کے اندر چند مہمان دیوار کی سطح پر بنے ہوئے فریسکو پر رائے زنی میں منہمک تھے۔ ٹریا جس نے فرانسیسی شیفون کے بڑے بڑے سرخ پھولوں والی ساڑھی پہن رکھی تھی۔ تصویر کے سرے پر کھڑی مداحوں سے باتیں کر رہی تھی۔ اس کے بال تازہ ترین بی ہائیو اسٹائل میں بنے تھے۔ اور اس نے شنیل فانیو کی خوشبو لگا رکھی تھی۔ اور اس کے بلاؤز کی تراش میں سے اس کی ساری پیٹھے عریاں تھی۔

مس حسین میں یہ بات وثوق سے کہہ سکتا ہوں کہ اب آپ جمینی رائے کے اثر سے آزاد ہو چکی ہیں۔۔۔ آپ کے بنائے ہوئے نقوش اور رنگوں میں اب قومی کردار اور قومی طرز کی جھلک نظر آنے لگی ہے۔

۔۔۔ پاکستانی آرٹ کے ایک مشہور نقاد نے اس سے کہا۔۔

پاکستانی آرٹ کا مستقبل اب ہمارے فن کاروں کی نئی نسل کے ہاتھ میں ہے۔ آپ کے پیرس پی ریڈ کی تصاویر سے ظاہر ہو جاتا ہے کہ آپ اپنے تہذیبی ورثے کی طرف آرہی ہیں۔ دوسرے نے کہا۔۔

یہ مثال کے طور پر موسیو ویز لیے آپ ہاتھی کی سوئڈ ملاحظہ کیجئے۔ فریسکو کے سامنے ایک اور انکچوئل نے ایک موئے فرانسیسی کو مخاطب کیا۔

ہاتھی۔۔۔۔۔۔۔۔۔۔۔ اس نے حلق صاف کر کے مقررانہ انداز میں بات جاری رکھی۔۔۔ مشرقی پاکستان کی کلچر کا ایک سہل ہے، وہاں ندیاں، بوٹ مین ہاتھی اور مچھلیاں۔۔۔

”مچھلیاں، کشتیاں، اور جوٹ۔۔۔ دوسرے انکچوئل نے اضافہ کیا۔

موئے فرانسیسی نے جو شکل سے ذرا حتمق سا معلوم ہوتا تھا، عینک ناک کی پھنگ پر اچھی طرح جمایا اور آنکھیں پھاڑ کر تصویر کو دیکھا۔۔۔ ایسے ہاتھی تو انڈیا میں بھی ہوتے ہیں۔ اس نے حیرت سے کہا۔

مس حسین، پہلے انکچوئل نے کہا موسیو ویشے کو اپنے شاہکار کی سملزم سمجھائیے، پاکستان----- روایت کی جڑوں کی تلاش اور مسلمانوں کے اجتماعی فنی الاشعور کے مظاہر کی معنی آفرینی اور-----

بیرا شراب کی بوتلیں اور جام ایک ٹرے میں رکھے ادھر آیا، وہ سب جام ہاتھوں میں لے کر فریہ سلکو کے سامنے کھڑے آرٹ پر تبادلہ خیالات میں مصروف تھے۔

دیوار کی سبز روغنی سطح پر آم کے درخت بے ترتیبی سے آڑے ترچھے کھڑے تھے۔ عقب میں ایک گہری ندی بہ رہی تھی۔۔ سامنے سے ایک ہاتھی گزر رہا تھا، جس پر زرد رنگ کی جھول اور چوکور سا ہودہ تھا۔ اس میں ایک لڑکی بیٹھی تھی۔۔ پوری تصویر بنگال نوک آرٹ کی طرز میں بنائی گئی تھی۔

ثریا----- دوسری طرف سے کسی نے آواز دی----- تمہیں جمشید ڈھونڈتا پھرتا ہے۔۔۔

وہ لاؤنج میں جمع مہمانوں سے معذرت چاہ کر بالران میں گئی۔ مقابل کی روش پر اس نے ایک سنہرے بالوں والی پستہ قد لڑکی کو آتے دیکھا۔ اس لڑکی نے جھل مل کرتے ستاروں والی آتشیں گلابی ساڑھی پہن رکھی تھی اور بالوں کا بہت اونچا پھیلے ہوئے تاج یا پکھے کا سا جوڑا بنائے تھی۔۔۔ جس کی اونچائی کی وجہ سے اس کے قد میں کافی اضافہ ہو گیا تھا۔-----

پوٹوں کے ہلکے نیلے روغن اور ہونٹوں کے گہرے گلابی رنگ کے ساتھ اس کا میک اپ بے حد نفیس اور مکمل تھا، وہ لڑکی قریب آگئی۔۔۔

وہ دونوں آمنے سامنے اپنی اپنی جگہ پر منجمد ہو گئیں، کئی سیکنڈ گزر گئے، وہ دونوں ایک دوسرے کو دیکھتی رہیں۔۔۔

چھوٹی بیٹیا؟
وہ خاموش رہی۔

چھوٹی بٹیا۔۔ آپ۔۔ میں۔۔

اس نے کوئی جواب نہ دیا۔۔۔۔۔۔۔۔۔۔

”او ہیلو ٹریا۔۔ کسی مہمان نے قریب آ کر گرم جوشی سے کہا۔۔۔۔۔۔۔۔LONG TIME TO SEE تمہیں فون کرتے کرتے

عاجز آ گیا۔ ویسے تم رہتی کہاں ہو؟

ہاؤسنگ سوسائٹی۔۔ ٹریا نے اس آواز میں کہا جو اس نے خود بھی نہیں سنی۔ پھر

اس نے جواب دہرایا، ہاؤسنگ سوسائٹی“

اچھا میں کل شام کو عالیہ کے ساتھ آؤں گا۔ وہ مجمع میں غائب ہو گیا۔۔

پیچھے سے جمشید نے آ کر ٹریا کے کاندھے پر ہاتھ رکھا، اس کے ایک ہاتھ میں

کاک ٹیل کا گلاس تھا۔

جان من۔۔۔۔۔۔۔۔۔۔ اس نے ذرا لہک کر کہا۔۔۔۔۔۔۔۔۔۔ ڈھونڈتھکا

ہوں۔۔۔۔۔۔۔۔۔۔ Pdf by Roadsign

بن ک پین چھان پھر اگلی گلی، کہاں تمہیں، ارے تم دونوں ایسے چپ چاپ کیوں

کھڑی ہو!، کیا تمہارا ایک دوسرے سے تعارف نہیں؟

ٹریا دس از سلمیٰ مرزا۔۔۔۔۔۔۔۔۔۔ مائی موسٹ ایفنی شنٹ سوشل پرسنل اینڈ کانفی

ڈیشنل سیکرٹری۔۔۔۔۔۔۔۔۔۔ چلو جان من نا چیس۔۔۔۔۔۔۔۔۔۔

اس نے گلاس تپائی پر رکھا، اور ٹریا کو کھینچتا ہوا چپوترے پر لے گیا۔۔ وہاں

دونوں رقصاں جوڑوں کے کھنور میں غائب ہو گئے۔

ڈانس بینڈ کی دھن تیز ہو گئی، سلمیٰ قریب کے صوفے پر بیٹھ گئی، اس کا دل بہت

گہرے اندھیرے سمندر میں ڈوب چکا تھا،، صوفے پر ٹک کر وہ ٹریا کو جمشید کے

ساتھ ناچنا دیکھتی رہی،،

ٹریا باجی،، اس نے دل میں کہا، بھیا آپ کے نام کی مالا چپتے چپتے برسوں کی قید

رقص کے بعد جب ٹریا چبوترے سے اتر کر لان میں آئی تو اس نے سلمیٰ کو مسٹر زادویری کے ساتھ صوفے پر بیٹھے دیکھا، وہ جس انداز سے سلمیٰ کو گھور رہے تھے، ان کے چہرے پر ٹریا کو درگاہ کنڈ کے نواب سکندر قلی خاں عرف بھورے نواب کی آنکھیں نظر آئیں،

دفعۃً ایک بھیانک دھماکہ ہوا، اور سامنے کے اس رنگین اسکوپ نظارے کے پر نچے اڑ گئے۔۔۔۔۔ سیاہ دھواں اور سرخ شرارے ساری فضا میں رقصاں تھے، بہت دور ایک مہیب جوالا کھی نے آگ اگھنا شروع کی۔ گرم گرم دکھتا ہوا اوا بہتا ہوا سارے میں پھیل گیا۔ آتش فشاں کی گڑ گڑاہٹ، زلزلے کے دھماکوں آرکسٹرا کے سروں راک اینڈ رول کے شور، قہقہوں اور گلاسوں کی کھنکھاہٹ میں سے گزرتی ہوئی ایک مدہم اداس۔ خوبصورت آواز ٹریا کے کانوں میں گونجی۔۔۔۔۔

ماضی کی محل سرائیں جل کر خاک ہوئیں مگر ابھی بلے کی بنیادوں پر دونوں ملکوں میں نئی بورژوازی کے نئے محل کھڑے ہوں گے۔ کل کے جاگیر داروں کی جگہ آج کا سرمایہ دار حاصل کرے گا، کل ک جاگیر داروں کی جگہ آج کا سرمایہ دار، ٹریا نے سہم کر آنکھیں بند کر لیں، یہ بلجین کٹ گلاسوں کے فانوس سے جگمگاتا ہوا اطالوی کا بنایا ہوا، اسٹراما ڈرن جمشید ہاؤس نہیں تھا۔

یہ سلطان پورہ کے تعلقے دار درگاہ کنڈ کی نیم تاریک گڑھی تھی، جس میں خود بسنتی بیگم قید تھی۔ پھر درگاہ کنڈ کی جمشید ہاؤس میں تبدیل ہو گئی، اس میں چھوٹی بٹیا قید تھی۔ اس نے آنکھیں کھول کر پہچاننے کی کوشش کی۔ سامنے ہری گھاس پر کون لوگ ٹہل رہے تھے۔ مسٹر زاویری، مسٹر گھاسٹ والا، اور مسٹر برٹن میں تبدیل ہو گئے۔ اس نے نظریں اوپر اٹھائیں۔۔۔ سامنے جمشید کھڑا تھا۔۔۔

جان من۔۔۔ اس نے سرور کے عالم میں کہا۔۔۔

اس جام جمشید کا جام تو پی لو،، جس کا نام جمشید ہاؤس ہے۔۔۔ یہ میرا جام جہاں

نما ہے۔ اس نے ہاتھ سے چاروں طرف اشارہ کر کے کہا۔
یہ میرا ساغر جم ہے۔ اس نے گلاس اٹھایا اور دوسرا گلاس تریا کو دیا۔

”چیرز“

”چیرز“

پھر وہ تریا کی کمر کے گرد ہاتھ ڈال کر اسے ڈارنگ روم کی سمت لے گیا۔ جس کے ایک گوشے میں بار کے سٹولوں پر تین چار غیر ملکی اور دیسی بزنس مین چڑھے بیٹھے تھے۔ اور مسٹر پیٹرک سیاہ پتلون، سفید کوٹ پہنے، سیاہ بوتلی لگائے، بار مین کے فرائض انجام دے رہے تھے۔ جمشید ایک سٹول پر بیٹھ گیا اور تریا کو نرے کے ایک اسٹول پر بٹھا دیا۔

گلاسوں میں تیز شراب اندھیلے ہوئے جمشید نے ان لوگوں سے کاروباری باتیں شروع کیں۔

جمشید بھائی تم ہمارے کو یہ بولو کہ لندن آفس سے کیبل آ گیا یا نہیں۔! سیٹھ عیسیٰ بھائی موسیٰ بھائی گھاسلیٹ والا نے جو ابھی ابھی بار پر آئے تھے نے ذرا غرا کر اسے مخاطب کیا،

ابھی نہیں آیا سیٹھ صاحب، جمشید نے بے پرواہی سے جواب دیا، اور غیر ملکی تاجر کی طرف مڑا،

ہاں تو جارج میں تم کو کیا بتا رہا تھا؟۔ ہاں میں نے لندن سے درخواستیں منگوائی تھیں، ایک مسٹر جانسن کا میں نے مانچسٹر آفس میں تقرر کر لیا ہے، مسٹر جانسن نے اپنی درخواست میں لکھا ہے، کہ وہ انڈین سول سروس میں عرصے تک کمشنر اور کلکٹر وغیرہ رہ چکے ہیں۔ اور برصغیر سے بہت اچھی طرح واقف ہیں۔ یقیناً وہ مانچسٹر

سارے دروازے اندر سے بند کر دیئے۔

ثریا نے ڈرائی مارٹنی کا جام تپانی پر رکھا، اور آنکھیں نیم وا کر کے سلمیٰ پر نظر ڈالی

ہیواے ڈرنک سلمیٰ ڈیر۔ اس نے کہا،

مسٹر پیٹرک نے شیرمی سے جام بھر کر سلمیٰ کو دیا، وہ ثریا کے پاس صوفے پر بیٹھ گئی

باتھا پانی کرتے ہوئے معزز مہمانوں نے تین چار سرخوشی کے نعرے بلند کیے۔

لیکن سیٹھ عیسیٰ بھائی موسیٰ بھائی پر جنون سوار تھا۔ انھوں نے جمشید بھائی کو پیٹ بھر کر گھونسے مارے، جمشید قالین پر گر پڑا۔ کئی گلاس چھنکا کے سے ٹوٹے، جمشید کے چہرے اور ہتھیلیوں پر کرچیں چبھ گئیں، اور خون نکل آیا، ثریا اور سلمیٰ اطمینان سے بیٹھی تماشا دیکھتی رہیں۔

باہر چبوترے پر تقریباً سارے مہمان کسی تازہ ترین تیز رفتار جنونی امریکن رقص میں مصروف تھے۔ اور ڈانس بینڈ کے ڈرم زور زور سے بج رہے تھے۔ چند لمحوں بعد دھن تبدیل ہوئی، اور ڈانس بینڈ نے افریقہ کے تاریک جنگلوں کی ایک تیز و تند وحشی تال ڈرم پر بجانا شروع کی، اور رقصاں جوڑے تالیاں بجا بجا کر فرش پر زور زور سے پیر پیٹنے، افریقی تال پر تیز تیز چکر کاٹنے، اور اچھلنے کودنے لگے۔

اندر ڈرائنگ روم میں سیٹھ عیسیٰ بھائی ہنکارا کئے۔ ۔ ۔ ۔ جھونکا بے ایمان۔ ۔ ۔ ۔ سال۔ ۔ ۔ ۔ چور۔ ۔ ۔ ۔ مسٹر پیٹرک نے ان کا نشہ اتارنے کے لئے پانی کا پورا جگ ان کے سر پر انڈیل دیا۔

سیٹھ عیسیٰ بھائی موسیٰ بھائی فرش پر لمبے لمبے لیٹ کر ایک ہی سانس میں دہرانے لگے۔

اکھا پانچ لاکھ روپیہ۔ ۔ ۔ ۔ پانچ لاکھ۔ ۔ ۔ ۔ پانچ لاکھ روپیہ مسٹر

پیٹر نے بقیہ حضرات کے لئے تازہ گلاس بھرے،، دفعتاً سیٹھ عیسیٰ بھائی اٹھے، اور چالاک لمبی کی سی تیزی کے ساتھ جھپٹ کر جمشید کو پھر دبوچ لیا۔

چور۔۔۔ وہ اپنے پھیپھڑوں کی پوری قوت سے دھاڑے ”ثریا باجی،، ثریا باجی،، مسٹر گھاسٹ والا نے چور پکڑا ہے۔ سلمیٰ نے سرخوشی کے عالم میں کہا، اور نازک سا قہقہہ لگایا۔-----

جمشید سیٹھ بھائی کی گرفت سے چھٹ کر پھر فرس پر گر گیا، کچھ دیر کے لئے مکمل سنانا چھا گیا، مسٹر زاویری سیٹھ گھاسٹ والا کو کمرے سے باہر لے گئے۔

جمشید کہنیوں کے بل قالین سے اٹھا، رومال سے چہرے اور ہاتھوں کا خون صاف کیا، پھر وہ چاروں پیرکتے کی طرح چلتا ہوا دونوں لڑکیوں کی طرف آیا۔۔۔ وہ بری طرح سسکیاں بھر کر رو رہا تھا۔ وہ کھڑا ہو گیا، اور سلمیٰ پر جھک کر بولا، ہم چور نہیں ہیں۔۔۔ ثریا اس کو بتا دو۔۔۔ ہم چور نہیں ہیں، اس کو بتا دو۔

Pdf by Roadsign

جمشید اچور نہیں ہے۔

یو آر میرلی ویری ڈرنک مسٹر جمشید (YOU ARE MERELY VERY DRUNK) سلمیٰ نے بے زاری سے چہرہ

پچھے کرتے ہوئے کہا۔۔

یکایک وہ گانے لگا۔-----

اگیا لاگی سندربن جل گیورے،،

ثریا نے ایک لمبا سانس لیا، اور صوفے سے اٹھی، اور سلمیٰ کی مدد سے لے جا کر اسے بڑے صوفے پر لٹا دیا۔

باقی ماندہ مہمان بھی بار سے اٹھ کر جا چکے تھے۔

مسٹر پیٹرک نے جھاڑن سے بار کی تر پتر سطح کا پونچھا، اور باہر چلا گیا۔-----

جانسن، صاحب بہادر، آئی، سی ایس،، ریٹائرڈ کا کیبل مارو، اور دیکھو، اگر تم نے ہمارا نام زیادتی خراب کیا، تو ہم تمہاری اتنی ٹھکانی کرے گا، اتنی ٹھکانی کرے گا۔ کہ تم افسوس کرے گا کہ تم پیدا ہوا تھا۔-----

یہ کہہ کر اس نے کاروباری خطوط کے لفافے کھولے، مسٹر پیٹرک نے فوراً پین حاضر کیا، اس نے خطوط پر سرسری نظر دوڑائی، آنکھ بند کر کے ایک فارم پر دستخط کیے، اور کاغذات زمین پر پھینک دیئے۔ مسٹر پیٹرک نے لپک کر انہیں اٹھایا، اور ایک لفافہ پیش کیا۔ جس پر ہندوستان کی ٹکٹ اور مہر تھی۔ اس کے بعد مسٹر پیٹرک باہر چلا گیا۔ جمشید نے اسی طرح بہکتے ہوئے لفافہ کھولا، اور خط پر نظر ڈالی، پھر اس کی تیوری پر بل پڑ گئے۔ اس نے آنکھیں پوری طرح کھول کر پڑھنا شروع کیا۔ لکھا تھا،

باسم سبحانہ

Pdf by Roadsign

متصل درگاہ شریف، موضع محمد گنج، تحصیل ہرونی

ضلع سلطان پور، یوپی۔ مورخہ ۱۲ جون ۱۹۶۱ء

برخوردار سعادت آثار، نور چشمی جمشید میاں سلمہ تعالیٰ،

واضع ہو کہ بتاریخ ۱۲ جون بروز جمعہ بوقت دس بجے شب نور چشمی منظور النساء

سہا بجا رضہ تپ محرقہ راہی ملک عدم ہوئی۔۔۔ انا للہ وانا الیہ راجعون،،

مرحومہ کو خانقاہ شریف کے گورستان میں بھائی صاحب جنت آرام گاہ مرقدہ

کے متبرک پہلو میں دفن کیا گیا۔

اس مرحومہ نے مرتے وقت تمہیں معاف کیا، تمہارا خدا بھی تمہیں معاف کرے

فقط دعا گو

تمہارا چچا سید مظہر علی عفی عنہ

منصور نے سراٹھا کر اسے دیکھا، اور ریسیور کو ہاتھ سے چھپا کر آہستگی سے جواب دیا۔

مجھے معلوم ہو چکا ہے۔ اس نے ریسیور ایک منٹ تھا مے رکھا، پھر فون پر رکھ دیا، اور فرش پر بیٹھ گیا۔

لاؤنج خالی پڑی تھی، عابد نیلی فون کی طرف بڑھا، منصور نے ہاتھ بڑھا کر اسے روک دیا، بے کار ہے۔

پولیس کا اصرار ہے کہ اس نے خودکشی کی ہے، اور جیل کے حکام کا بیان ہے، کہ پولیس نے اسے تھرڈ ڈگری-----عابد نے چونے ہو کر چاروں طرف دیکھا، اور فوراً چپ ہو گیا۔ ڈرائنگ روم کے درتچے کا پٹ آہستہ سے کھلا،

لاؤنج میں باتوں کی آواز سے ڈرائنگ روم کے اندر دیوان پر پڑی ہوئی شیا کی آنکھ کھل گئی۔۔۔ اس نے درتچے کا پٹ کھول کر باہر جھانکا۔۔

ہیلو منصور۔۔ عابد۔۔ یو سوائیڈ سو-----تم لوگ کیا مسکوٹ کر رہے ہو۔

؟

اتنا کہہ کر اس نے پٹ بند کیے اور دوبارہ کشنوں پر گر کر سو گئی۔

لاؤنج میں وہ دونوں فری سکو کے نیچے فرش پر پندرہ بیس منٹ تک بالکل چپ چاپ بیٹھے رہے۔

بہت دیر بعد منصور نے آہستہ سے کہا

جاں بیچنے کو آئے تو بے دام بیچ دی

اے اہل مصر وضع تکلف تو دیکھیے

عابد نے گھڑی پر نظر ڈالی اور اٹھ کھڑا۔۔

کمرے میں ایک بار پھر قبرستان کی سی خاموشی سننانے لگی۔۔۔ جمشید اسی طرح سر پکڑے بیٹھا رہا۔ جیسے وہ گورکن ہو، اور بہت سی میتیں دفنا کر آیا ہو۔ اور اب سستا رہا ہو۔

اگیا لاگی سندربن جل گیورے۔۔۔ اس نے بیٹھی ہوئی آواز میں دہرایا، اور گلاس کی باقی ماندہ شراب ختم کرنے کے بعد اپنی آنکھوں پر ہتھیلی پھیری، اور پھ ر دل دوزینچی آواز میں آہستہ آہستہ اپنا شروع کیا۔۔۔

جلی ہے لاش میری آتش جدائی میں
مدد کو پہنچو صنم اب کفن میں آگ لگی

پھر اس نے کہا-----

بسنتی بیگم۔۔۔ تمہیں ہمارے گاؤں کا چپاتی بھانڈا یاد ہے، جو یہ ختمہ گایا کرتا ہے

Pdf by Roadsign

ثریا اس کے نزدیک اکڑوں بیٹھ گئی، اور آواز ملانے لگی۔

مدد کو پہنچو صنم اب کفن میں آگ لگی-----

کچھ دیر بعد ثریا نے چیخ کر دہرایا۔۔۔

پھر وہ دونوں یک لخت چپ ہو گئے۔۔۔ سلمیٰ خاموشی سے سر جھکائے قالین کو

تکتی رہی----- ثریا نے ایک سانس میں متواتر دہرانا شروع کیا۔۔۔

پل نہ لاگیں موری اکھیاں پو پل نہ لاگی میری اکھیاں----- پو پل نہ

لاگی میری اکھیاں،، پل نہ،، پل نہ----- سلمیٰ نے گھبرا کر اس کے کاندھے

پر ہاتھ رکھا۔

ثریا باجی ہرثیا باجی۔۔۔ لیٹ جائیے----- پانی پی لیجئے-----

میں بالکل ٹھیک ہوں، چھوٹی بیٹیا۔۔۔ اس نے جواب دیا-----

اور ساڑھی کے آنچل سے اپنا بھیگا ہوا چہرہ پونچھا، مگر آنسو اس کی آنکھوں سے اٹھا گیا۔ پھر وہ دھیرے سے بولی،، جمشید-----مجھے بھی چپاتی بھانڈ کا ایک گانا یاد ہے، سناؤں-----پھر اس نے دل کو ٹکڑے کر دینے والی آواز میں کہا-----دن کو آسکتے نہ تھے۔۔۔ آنے کو کیا رات نہ تھی-----مہندی پاؤں میں نہ تھی آپ کے-----برسات نہ تھی-----کج ادائیگی کے سوا اور کوئی بات نہ تھی۔۔۔ سچ تو کہیے منظور ملاقات نہ تھی-----منظور ملاقات نہ تھی-----

پھر وہ دفعتاً بالکل خاموش ہو گئی، اور دونوں ہاتھ گود میں رکھ کر بیٹھ گئی۔۔۔ وہ تینوں شکستہ جاموں، بکھری ہوئی بوتلوں، فرش پر بہتی ہوئی شراب اور ٹوٹی ہوئی تپائیوں کے انبار پر اس طرح سر جھکائے بیٹھے رہے، جیسے دنیا کا خاتمہ ہو چکا ہے۔ اور وہ جلے ہوئے کرہ زمین کے آخری جاندار ہیں۔۔۔

دھڑ سے دروازہ کھلا، اور سیٹھ عیسیٰ بھائی موسیٰ بھائی گھاسلیٹ والا اندر داخل ہوا، اور انہوں نے آگے بڑھ کر ایک اسٹامپ پیپر جمشید کی ناک کے سامنے لہرایا۔۔۔ چٹا گانگ سے ٹرنک کال آ گیا، زمشید بھائی۔۔۔ ادھر سائین کر دو-----ہم کو گھر جانے کا ہے-----

جمشید نے سر اٹھا کر نہیں دیکھا-----آنکھیں ملیں، اور اسے رفتہ رفتہ یاد آیا کہ وہ کون ہیں-----پھر وہ اٹھ کھڑا ہوا۔ اور اس نے پوری طرح آنکھیں کھولیں، اور اپنے آپ پر نظر ڈالی۔ اور اسے یاد آ گیا کہ وہ خود خون ہے۔۔۔ وہ مشہور بزنس مین جمشید علی سید بزنس میگنٹ تھا۔ آج شام اس کی شاندار کوٹھی میں ہاؤس وارمنگ

ہوئی تھی۔۔۔ یہ کوٹھی اس نے ساڑھے چار لاکھ میں بنوائی تھی۔ اس کے سارے کمرے ایر کنڈیشنڈ تھے، جو ایک دوسرے سے ہاؤس ٹیلی فون سے منسلک تھے۔ شہر

گڈ ٹائٹ ---

گڈ ٹائٹ --- مسٹر پیٹرک ----- قادر بخش کو بولو، مس کو گھر پہنچا

وے -----

سلمیٰ کمرے سے باہر چلی گئی ---

مسٹر پیٹرک پھر ڈرائنگ روم میں گئے ---

مس حسین ----- مسٹر سید نے بلایا ہے -----

ٹریا قالین پر سے اٹھی، بیگ میں سے آئینہ نکال کر چہرہ صاف کیا، اور مضبوط
قدم رکھتی آفس میں گئی۔

ٹریا ----- جبشید نے نظریں اٹھائے بغیر کہا ----- شام کو تمہارا ٹکٹ

بھی آ گیا ہے۔ گھر جا کر پیکنگ کر لو، کل ڈھائی بجے ایر پورٹ آ جانا، ابھی پیرس سے

کیبل آیا ہے۔ تمہاری نمائش کا انہوں نے ۱۸ جولائی سے انتظام کیا ہے، اتنا عرصہ

ہم لوگ جینوا میں رہ سکیں گے ----- اچھا کل ملاقات ہوگی ----- گڈ

ٹائٹ ٹریا -----

گڈ ٹائٹ ----- وہ بھی باہر چلی گئی --- مگر چند منٹ بعد اس نے واپس

آ کر کہا ----- میری کارغائب ہے --- شاید منصور یا عابد لے گئے ---

مسٹر پیٹرک،، فتح گل کو بولو --- عالیہ بی بی کی کار میں مس صاحب کو گھر پہنچا

وے -----

یس سر ---

دوسرے روز غیر ملکی مہمانوں سے نپٹ چکنے کے بعد سلمیٰ نے میٹروپول کی
دوکانوں سے بہت سا سامان خریدا، قیمتی چاکلیٹ، مافی، بسکٹوں کے ڈبے خشک میوہ

-- شیرے میں ڈوبے ہوئے پھلوں کے ڈبے----- تھری کاسلز کا پورا کارٹن، ایکوا، ویلوا اور شیمپو کی شیشیاں، بڑھیا قسم کا شیونگ سوپ، ٹوتھ پیسٹ، بل شال سے بہت سے پیپر بکس، کتابیں اور تازہ رسالے لیے اور گھر آگئی، ماما کو ایک ایک چیز دکھائی، اور رات کے کھانے کے بعد سب چیزوں کا بڑا سا پارسل بنایا۔ پارسل کو سہا ہانے رکھا، اور اس پر ہاتھ رکھ کر سو گئی۔

ایک صاحب کے ذریعے وہ ہر پندرہ روز بعد سلمان کو ایک پارسل بھجوایا کرتی تھی۔ وہ صاحب گھر سے لے جایا کرتے تھے۔ مگر چھلی مرتبہ انہوں نے کہا تھا کہ اس دفعہ وہ خود نہ آسکیں گے، سلمیٰ نے ان سے کہا تھا کہ وہ پیر کی صبح کو وہ سامان خود ان کے پاس پہنچا دے گی۔

صبح کو وہ پارسل دفتر لیتی گئی، اور اپنے کمرے میں داخل ہوتے ہی ان صاحب کا فون نمبر دیکھنے کے لئےیلی فون دائر کیٹری کھولی۔ اتنے میں مسٹر پیٹرک اندر آئے، اور انہوں نے ایک لفافہ سلمیٰ کو دیا۔۔۔

بوس کا خط۔۔۔ انہوں نے کہا اور باہر چلے گئے، مس ڈی سوزا آئیں اور چند کاغذات کرسی پر رکھ کر باہر چلی گئیں۔

چھوٹی بیٹیا پر سوں رات انتہائی نشے کی حالت اور نیم دیوانگی کے عالم میں میں نے جس طرح آپ سے گستاخی کی، اس کے لئے دل سے معافی کا خواستگار ہوں، اور جانتا ہوں کہ معاف کیے جانے کا مستحق نہیں، میری رذالت کے باوجود بھی آپ نے اسی تمکنت اور بردباری سے میرے حکم کی تعمیل کی، اور آج میرے لئے میزبانی کے فرائض انجام دیئے، پرسوں رات جب میں نے دفتر کی میز پر بیٹھ کر آپ سے ایر پورٹ اور میٹرو پول جانے کے لئے کہا تھا، اس وقت میں آپ کے لئے ایک اہم فیصلہ کر چکا تھا۔ وہ فیصلہ یہ تھا کہ میں اس ملازمت کے لئے جو سراسر آپ کی شخصیت کی توہین اور آپ کے وقار اور شرافت کے منافی ہے، آپ کو مزید زحمت نہیں دے

سکتا، میری سمجھ میں نہیں آ رہا کہ میں کیا لکھوں اور آپ کو کس طرح یقین دلاؤں، کہ میرے دل میں آپ کی کتنی عزت ہے۔ اور جو کچھ میں کہنے والا ہوں۔ اپنے میں ہمت نہیں پاتا کہ آپ کا معصوم دل دکھائے بغیر اور دکھی دل کو ٹھیس لگائے بغیر اپنا مافی الضمیر بیان کر سکوں۔

چھوٹی بیٹیا پر سوں رات میں نے بہت سے پوشیدہ ڈھانچے اپنی الماری میں سے نکالے، ان کو جھاڑا پونچھا، اور انہیں دوبارہ الماری میں مقفل کر دیا۔ میں نے اپنی لاش کا خود پوسٹ مارٹم کیا، اور اسے زندگی کے مردہ خانے میں برف کی سلوں تلے دبا دیا، اور آج میں وہی جمشید سید ہوں جسے آپ چار مہینے سے جانتی ہیں۔ آپ کو اچھی طرح معلوم ہے کہ میں انتہائی ذلیل، بے رحم، کمینہ اور مفاد پرست انسان ہوں۔ میں ایک ایسا انسان ہوں جس کے لئے پرانی اقدار، شرافت، اصول پرستی وغیرہ کے تصورات الٰہی ہو چکے تھے۔ لیکن پر سوں رات جب مجھے معلوم ہوا، کہ آپ مرزا مرحوم کی صاحب زادی ہیں تو میرے پاؤں تلے کی زمین نکل گئی، اس اطلاع سے دوسرا ذہنی جھٹکا جو مجھے لگا، اس کا سراسر تعلق میری کاروباری حس اور میرے کمینے پن اور کامن سنس ہے۔ وہ ذہنی جھٹکا یہ تھا کہ آپ نہ صرف مرزا صاحب کی صاحب زادی ہیں، بلکہ اپنے بھائی کی بہن بھی ہیں۔

چھوٹی بیٹیا۔۔ اب آپ کو معلوم ہو گیا ہے کہ میں ایک سلف میڈ انسان ہوں، اور میری زندگی کا سب سے بڑا مطمح نظر میرا ذاتی مفاد ہے۔ میرا کاروبار کسی غیر ملکی قوم کے ساتھ ہے، جب انہیں یہ معلوم ہو گا کہ میری کانفی ڈنشل سکیرٹری کس شخص کی سگی بہن ہے، تو آپ خود اندازہ کیجئے میرا کاروبار تباہ ہو جائے گا۔

چھوٹی بیٹیا میں ہر ممکن طریقے سے درپردہ آپ کی مدد کروں گا۔ اور آپ کو کسی بھی

ہوں۔ یہ دنیا بری ذلیل جگہ ہے۔ میں بھی اس دنیا کا ایک فرد ہوں، آپ کے بھائی نے سمجھوتا کرنے سے انکار کر دیا، اور اس کی سزا بھگت رہا ہے۔ مجھے یقین ہے کہ اسے بہت جلد معلوم ہو چکا ہو گا کہ یہ آئیڈنکل ازم اور انتہا پسندی قطعاً غلط ہے۔ آپ نے اپنے حالات اور مجبوریوں کے تحت میرے ذریعے اس دنیا سے سمجھوتہ کر لیا۔ جس طرح تریا نے میرے ذریعے سمجھوتہ کر کے سورج کے نیچے اپنی جگہ بنالی۔ مجھے یقین ہے کہ قطعی فیصلہ کرنے سے پہلے اسے شدید ذہنی کش مکش کا سامنا کرنا ہو گا۔ مگر اسے معلوم ہو چکا ہے اور آپ بھی جانتی ہیں کہ دنیا ایک بہت عظیم الشان بلیک مارکیٹ ہے، جس میں ذہنوں، دماغوں، روحوں اور دلوں کی اعلیٰ پیمانے پر خرید و فروخت ہوتی ہے۔ بڑے بڑے فن کار، دانش ور، غیب پسند اور خدا پرست میں نے اس چور بازار میں بکتے دیکھے ہیں۔ میں خود ان کی اکثر خرید و فروخت کرتا ہوں۔

میں یہ سب باتیں اس لئے لکھ رہا ہوں کہ آپ ذہنی طور پر بڑی ہو جائیں، اور زندگی کی طرف سے مزید الٹو ٹوٹوں اور خوش فہمی آپ کے دل میں باقی نہ رہے، ورنہ مرتے دم تک آپ کو صدمے اٹھانا پڑیں گے۔ آپ زندگی سے خوف زدہ ہونا چھوڑ دیں اور زندگی کے مکرو فریب اور کاروباری اور کمینے پن کا مقابلہ ان ہی ہتھیاروں سے کریں، دنیا میں زیادہ تر انسان جنگل کے درندے ہیں، اور ہمیں جنگل کے قانون کا ساتھ دینا ہے، مجھے اچھی طرح اندازہ ہے کہ آپ اپنی موجودہ ملازمت سے کس قدر وحشت زدہ تھیں، میں چاہتا ہوں کہ آپ جلد از جلد زندگی کی دہشت پر قابو پالیں۔

میں یہ خط آپ کو ایر پورٹ سے لکھ رہا ہوں۔ میں اور تریا مہینے بھر کے لئے یورپ جا رہے ہیں، اور ہم دونوں کی خواہش ہے کہ واپسی پر آپ کو خوش و خرم اور بحریت پائیں۔۔۔

آخر میں میرا ایک اور بزرگانہ مشورہ ہے، کہ اب آپ کو شادی کر لینا چاہیے۔

میں لوٹتے ہی کوشش کرونگا کہ واپس آتے ہی آپ کو ہاؤسنگ سوسائٹی میں معقول
کرائے کا فلیٹ لے دوں -----

والدہ صاحبہ کی خدمت میں میرا سلام کہیے گا، میری پر خلوص دعائیں آپ کے
ساتھ ہیں،

خدا حافظ

آپ کا کم ترین جمشید

سلمیٰ کے ہاتھ سے خط گر گیا۔۔۔۔۔۔ نیچے کرسی پر صبح کا اخبار رکھا تھا، جس
کے پہلے صفحے پر جلی سرخی میں منصور احمد خاں کا اسکوپ چھپا تھا۔۔۔۔۔۔

-----THE END-----